

आज का मौसम

39.0° अधिकतम तापमान
27.0° न्यूनतम तापमान

सूर्योदय 05.17
सूर्यास्त 06.40

आमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ
■ बरेली
■ कानपुर
■ मुरादाबाद
■ अयोध्या
■ हल्द्वानी

ज्येष्ठ कृष्ण पक्ष एकादशी 01:30 उपरांत द्वादशी विक्रम संवत् 2083

बुधवार, 13 मई 2026, वर्ष 4, अंक 266, पृष्ठ 14

मूल्य 6 रुपये

ब्रीफ न्यूज

ऑकेंस्ट्रा समूहों के चंगुल से 44 नाबालिग लड़कियां मुक्त कराईं

गोपालगंज, बिहार के गोपालगंज जिले में पुलिस ने ऑकेंस्ट्रा डॉस समूहों के चंगुल से करीब 44 नाबालिग लड़कियों को मुक्त कराया है और इस मामले में 20 से अधिक लोगों को गिरफ्तार किया गया है। पुलिस के एक वरिष्ठ अधिकारी के अनुसार, कुचायकोट थाना पुलिस ने पटना पुलिस मुख्यालय के समन्वय से यह कार्रवाई की। सूचना मिलने के बाद पुलिस ने छापेमारी अभियान चलाया और विभिन्न राज्यों से आई करीब 44 नाबालिग लड़कियों को मुक्त कराया। उन्होंने बताया कि अधिकांश लड़कियां पश्चिम बंगाल की रहने वाली हैं, जबकि कुछ उत्तर प्रदेश और हरियाणा से लाई गई थीं।

सीबीआई ने शुभेंदु के पीए की हत्या की जांच संभाली, प्राथमिकी दर्ज

नई दिल्ली। सीबीआई ने पश्चिम बंगाल के मुख्यमंत्री शुभेंदु अधिकारी के सहयोगी चंद्रनाथ रथ की हत्या मामले में प्राथमिकी दर्ज कर राज्य पुलिस से जांच अपने हाथ में ले ली है। अधिकारियों ने बताया कि राज्य सरकार के अनुरोध पर सीबीआई ने जांच का जिम्मा संभाला है। सीबीआई ने दिल्ली के विशेष अपराध विभाग के एक डीआईजी के नेतृत्व में सात सदस्यीय विशेष जांच दल का गठन किया है, जिसमें एजेंसी की विभिन्न इकाइयों के कुछ बेहतरीन जांचकर्ता शामिल हैं। यह दल कोलकाता के संयुक्त निदेशक को जानकारी देगा। उन्होंने बताया कि सीबीआई के कोलकाता जौन के अधिकारी भी जांच के लिए इस दल में शामिल होंगे। अधिकारियों के अनुसार, सीबीआई की टीम घटनास्थल पर पहुंच चुकी है और उसने जांच शुरू कर दी है।

पाकिस्तान ने अपने हवाई अड्डे पर छिपाए थे ईरानी एयरक्राफ्ट

वाशिंगटन। अमेरिका-ईरान युद्ध को समाप्त कराने में मध्यस्थ की भूमिका निभा रहे पाकिस्तान ने ईरानी सैन्य विमानों को अमेरिकी हवाई अड्डों से बचाने के लिए अपने हवाई अड्डों में जगह दी थी। सीबीएस न्यूज ने अमेरिकी अधिकारियों के हवाले से एक खबर में यह जानकारी दी। रिपब्लिकन पार्टी के सांसद लिंडसे ग्राहम ने कहा कि ईरान-अमेरिका और अन्य पक्षों के बीच मध्यस्थ के रूप में पाकिस्तान द्वारा निर्माई जा रही भूमिका पर एक बार फिर पूरी तरह से विचार करने की आवश्यकता होगी।

बहुमंजिला इमारत में आग लगने से दो लोगों की मौत, तीन घायल

कोलकाता। यहां के तिलजाला इलाके में मंगलवार दोपहर एक बहुमंजिला इमारत में आग लगने से दो लोगों की मौत हो गई और तीन अन्य झुलस गए। पश्चिम बंगाल के मुख्यमंत्री शुभेंदु अधिकारी ने पुलिस को घटना की प्राथमिकी दर्ज करने का निर्देश दिया है। राज्य सरकार ने विभागीय जांच के आदेश भी दिए हैं। पुलिस अधिकारी ने बताया कि अपराह्न 1:45 बजे इमारत की पहली मंजिल पर आग लग गई और कुछ ही क्षणों में लफ्ट फैल गई, जिससे पूरा इलाका घने काले धुएं से ढक गया। इस मंजिल का इस्तेमाल थाने के गोदाम के रूप में किया जाता था।

सपा सांसद अजेंद्र सिंह लोधी के खिलाफ मामला दर्ज

महोबा, एजेंसी

प्रधानमंत्री मोदी पर अभद्र टिप्पणी के आरोप में सपा के सांसद अजेंद्र सिंह लोधी व उनके अज्ञात समर्थकों पर मामला दर्ज किया गया है। पुलिस ने मंगलवार को यह जानकारी दी। पुलिस सूत्रों के मुताबिक यह मामला भाजपा के जिला मीडिया प्रभारी सत्येंद्र प्रताप गुप्ता की तहरीर पर 11 और 12 मई की दरमियानी रात को महोबा शहर कोलतवाली में दर्ज किया गया। हमीरपुर-महोबा सीट से सपा सांसद लोधी और उनके समर्थकों ने सोमवार को बिजली विभाग को 11 सूत्रीय ज्ञापन सौंपा, जिसमें बिजली कटौती, स्मार्ट मीटरों से जुड़ी समस्याओं सहित अन्य मुद्दों को उठाया गया था। गुप्ता ने आरोप लगाया कि लोधी के

नीट यूजी का पेपर लीक, परीक्षा रद्द, सीबीआई को जांच

देशभर में कई जगहों पर कार्रवाई | एनटीए के डीजी बोले- नहीं बदले जाएंगे परीक्षा केंद्र, निष्पक्ष होगी पुनर्परीक्षा

23 लाख पंजीकृत परीक्षार्थियों ने 3 मई को 551 शहरों में दी थी परीक्षा

नई दिल्ली, एजेंसी

राष्ट्रीय परीक्षा एजेंसी (एनटीए) ने 3 मई को आयोजित मेडिकल प्रवेश परीक्षा 'नीट-यूजी-2026' को इसका प्रश्नपत्र लीक होने के आरोपों के मद्देनजर मंगलवार को रद्द करने की घोषणा की तथा सरकार ने सीबीआई को इन अनियमितताओं की विस्तृत जांच करने का आदेश दिया। चिकित्सा महाविद्यालयों में स्नातक पाठ्यक्रमों में प्रवेश के इच्छुक विद्यार्थियों के लिए यह परीक्षा अब नए सिरे से आयोजित की जाएगी, जिसकी तिथियां अलग से अधिसूचित की जाएगी। सीबीआई ने परीक्षा से संबंधित प्रश्न पत्र पर लीक होने के सिलसिले में मंगलवार को प्राथमिकी दर्ज की। एनटीए ने सोशल मीडिया मंच 'एक्स' पर कहा कि यह निर्णय पारदर्शिता बनाए रखने और राष्ट्रीय परीक्षा प्रणाली में विश्वास को बरकरार रखने के लिए लिया गया है। उसने कहा, केंद्रीय एजेंसियों के साथ मिलकर एनटीए द्वारा तथ्यों को परखे जाने और कानून प्रवर्तन एजेंसियों द्वारा साक्षात् की गई जानकारी के आधार पर राष्ट्रीय परीक्षा एजेंसी ने तीन मई 2026 को आयोजित नीट (यूजी) 2026 परीक्षा को भारत सरकार की मंजूरी से रद्द करने और अलग से अधिसूचित तिथियों पर परीक्षा पुनः आयोजित करने का निर्णय लिया है। नीट यूजी 2026 परीक्षा तीन मई को भारत के 551 शहरों और अन्य देशों के 14 शहरों में आयोजित की



नई दिल्ली : नीट पेपर लीक मामले में विरोध प्रदर्शन के दौरान एनएफआई कार्यकर्ताओं को हिरासत में लेती पुलिस।

छात्रों में आक्रोश, अभ्यर्थियों ने कहा-बेहद निराशाजनक

नई दिल्ली। नीट यूजी 2026 के रद्द किए जाने के बाद देशभर के अभ्यर्थियों में भारी नाराजगी देखने को मिली है। छात्रों ने एनटीए की कार्यक्षमता पर सवाल उठाए हैं और मांग की है कि मेडिकल प्रवेश परीक्षा का आयोजन एम्स-दिल्ली द्वारा कराया जाए। कोलकाता की एक अभ्यर्थी मौमिता दास ने कहा कि यह घटनाक्रम उनके और उनके माता-पिता दोनों के लिए बेहद निराशाजनक है।

गई थी। यह परीक्षा लगभग 23 लाख पंजीकृत परीक्षार्थियों के लिए आयोजित की गयी थी। एजेंसी ने कहा कि निष्कर्षों के आधार पर यह स्पष्ट हो गया है कि वर्तमान परीक्षा प्रक्रिया को जारी रखना उचित नहीं है। एनटीए सीबीआई को पूरा सहयोग देगी और जांच के लिए आवश्यक सभी सामग्री, रिकॉर्ड और सहायता प्रदान करेगी। एजेंसी ने स्वीकार किया कि परीक्षा को दोबारा आयोजित

महानिदेशक ने कहा परीक्षा प्रक्रिया 7 से 10 दिन में होगी शुरू

नई दिल्ली। प्रश्न पत्र लीक के आरोपों के चलते नीट-यूजी 2026 को रद्द करने की जिम्मेदारी लेते हुए एनटीए के महानिदेशक अभिषेक सिंह ने मंगलवार को कहा कि फिर से परीक्षा का कार्यक्रम अगले सात से दस दिन के भीतर घोषित किया जाएगा। सिंह ने कहा, फिर से परीक्षा की तारीख के लिए, मैं अपनी टीम के साथ बैठक करूंगा और अगले कुछ दिनों में परीक्षा का पूरा कार्यक्रम और तारीखें घोषित करूंगा। हमारा प्रयास रहेगा कि परीक्षा जल्द आयोजित की जाए ताकि मेडिकल कॉलेजों के शैक्षणिक कार्यक्रम और प्रवेश कार्यक्रम में कोई बाधा न आए। उन्होंने प्रश्न पत्र लीक होने को दुःखद बताते हुए सिंह ने कहा, प्रश्न पत्र लीक होना तुरंत रूकना चाहिए। यह दुर्भाग्यपूर्ण है।



नई दिल्ली : एनटीए के महानिदेशक अभिषेक सिंह ने मंगलवार को कहा कि फिर से परीक्षा का कार्यक्रम अगले सात से दस दिन के भीतर घोषित किया जाएगा।

करने से परीक्षार्थियों और उनके परिवारों को वाकई बड़ी असुविधा होगी। उसने कहा कि लेकिन परीक्षा प्रणाली में विश्वास को 'बड़ी और स्थायी क्षति' से बचाने के लिए यह निर्णय आवश्यक था।

नहीं लिया जाएगा अतिरिक्त परीक्षा शुल्क : एनटीए

एनटीए के अनुसार, मई 2026 के सत्र में पंजीकृत उम्मीदवारों की जानकारी और चुने गए परीक्षा केंद्रों को पुनः आयोजित होने वाली परीक्षा में शामिल किया जाएगा। नए पंजीकरण की आवश्यकता नहीं होगी और कोई अतिरिक्त परीक्षा शुल्क नहीं लिया जाएगा। विद्यार्थियों द्वारा भुगतान की गई फीस वापस कर दी जाएगी और परीक्षा एनटीए के आंतरिक संसाधनों का उपयोग कर पुनः आयोजित की जाएगी। एजेंसी ने कहा कि परीक्षा की नई तारीखें और संशोधित प्रवेश पत्र की समय सारणी की सूचना आने वाले दिनों में आधिकारिक चैनलों के माध्यम से दी जाएगी तथा परीक्षार्थियों एवं अभिभावकों को सलाह है कि वे केवल एजेंसी द्वारा जारी की गई सत्यापित जानकारी पर ही भरोसा करें।

नासिक पुलिस ने एक व्यक्ति को हिरासत में लिया

नासिक। नासिक पुलिस ने नीट परीक्षा के प्रश्नपत्र लीक होने मामले में मंगलवार को एक व्यक्ति को हिरासत में लिया। यहां के पुलिस उपयुक्त किशनकुमार चौहान ने कहा, नीट परीक्षा के प्रश्नपत्र लीक मामले में एक व्यक्ति को हिरासत में लेने के लिए आज सुबह राजस्थान पुलिस से अनुरोध प्राप्त हुआ। उसी के अनुसार, नासिक पुलिस की अपराध शाखा की द्वितीय इकाई ने एक व्यक्ति को पकड़ा है। राजस्थान पुलिस की एक टीम उसे हिरासत में लेने के लिए यहां आगी।

जांच एजेंसी जल्द ही राजस्थान में भेजेगी टीम

सीबीआई ने परीक्षा से संबंधित प्रश्न पत्र लीक होने के सिलसिले में मंगलवार को प्राथमिकी दर्ज की। अधिकारियों ने बताया कि केंद्र से निर्देश मिलने के बाद सीबीआई ने तत्परता से कार्रवाई करते हुए आयरिफिक साजिश, धोखाधड़ी और अन्य अपराधों में मामला दर्ज किया। जांच एजेंसी जल्द ही राजस्थान में एक टीम भेजेगी, ताकि राज्य पुलिस के एसओजी से सामग्री एकत्र की जा सके, जो इस मामले की जांच कर रहा था। सीबीआई ने इससे पहले 2024 के नीट परीक्षा प्रश्न पत्र लीक मामले को सुलझाया था।

हिमंत ने ली शपथ, लगातार दूसरी बार असम के सीएम बने

गुवाहाटी, एजेंसी

हिमंत विश्व शर्मा ने मंगलवार को लगातार दूसरे कार्यकाल के लिए असम के मुख्यमंत्री के रूप में शपथ ली। इसके साथ ही राज्य में लगातार तीसरी बार भाजपा के नेतृत्व में राजग की सरकार बन गई है। उनके साथ चार विधायकों ने भी मंत्री के रूप में शपथ ली जिनमें भाजपा के अजंता नियोग और रामेश्वर तेली, सहयोगी दल असम गण परिषद (अगप) के अतुल बोरा और बोडोलैंड पीपुल्स फ्रंट (बीपीएफ) के चरण बोरो शामिल हैं।

● मोदी-शाह भी रहे मौजूद, भाजपा और सहयोगी दलों के 2-2 मंत्री बने



गुवाहाटी : शपथ ग्रहण समारोह में नव निर्वाचित मुख्यमंत्री हिमंत के साथ प्रधानमंत्री नरेंद्र मोदी।

ली। मंत्रिपरिषद के साथ हम जनता की सेवा करने और उसकी आकांक्षाएं पूरी करने को लेकर उत्सुक हैं। नियोग, बोरा और बोरो शर्मा की पिछली कैबिनेट के सदस्य थे, जबकि पूर्व केंद्रीय मंत्री तेली ने राज्य की राजनीति में चापसी की। नियोग वित्त मंत्री, बोरा कृषि मंत्री जबकि बोरो परिवहन मंत्री थे। राजग ने 126 सदस्यीय विधानसभा के चुनाव में रिकॉर्ड 102 सीट जीतीं, जिनमें भाजपा की 82 सीटें शामिल हैं। भाजपा के सहयोगी दल अगप और बीपीएफ ने 10-10 सीट जीतीं।

यूपी के कई जिलों में आंधी-तूफान, पेड़-पोल गिरे, बारिश से राहत

लखनऊ, एजेंसी

प्रदेश में एक बार फिर मौसम का मिजाज बदलने से पश्चिमी इलाकों में गर्मी से फौरी राहत मिली है जबकि पूर्वी क्षेत्र में अगले 24 घंटों के दौरान कई जिलों में गरज-चमक, तेज आंधी, वज्रपात और ओलावृष्टि के आसार हैं। जिसको लेकर अलर्ट जारी किया गया है।

60 किलोमीटर प्रति घंटा की रफ्तार से चली धूलमयी आंधी



तेज आंधी के कारण बरेली में कार पर गिरा पेड़।

अमरोहा, मुरादाबाद, संभल और अलीगढ़ समेत पश्चिमी उत्तर प्रदेश विशेष रूप से तराई और पश्चिमी जिलों में तेज हवाओं के साथ बारिश हुई जिससे लोगों को गर्मी से फौरी राहत मिली। पश्चिमी उत्तर प्रदेश में 60 किलोमीटर प्रति घंटा की रफ्तार से तेज झोंके वाली हवाएं चलीं। वहीं

पूर्वी उत्तर प्रदेश में आज चल सकती तेज हवाएं

13 मई को पश्चिमी उत्तर प्रदेश में मौसम शुष्क रहने की संभावना है, जबकि पूर्वी उत्तर प्रदेश के देवरिया, गोरखपुर, संतकबीरनगर, बस्ती, कुशीनगर, महाराजगंज, सिद्धार्थनगर, गोंडा, बलरामपुर, श्रावस्ती और बहराइच में गरज-चमक के साथ तेज हवाएं चल सकती हैं। 14 से 16 मई के बीच प्रदेश के अधिकांश हिस्सों में मौसम शुष्क रहने का अनुमान है।

पाकिस्तान को मदद करने पर भारत ने चीन को चेताया

नई दिल्ली। भारत ने मंगलवार को कहा कि ऑपरेशन सिंदूर के दौरान चीन के पाकिस्तान को मदद देने संबंधी खबरें पहले से ज्ञात तथ्यों की पुष्टि करती हैं। साथ ही, उसने यह भी कहा कि जो देश खुद को जिम्मेदार मानते हैं, उन्हें विचार करना चाहिए कि आतंकवादी बांचे की रक्षा के प्रयासों का समर्थन करने से उनके रुख और अंतर्राष्ट्रीय साख पर क्या प्रभाव पड़ता है। विदेश मंत्रालय के प्रवक्ता रणधीर ने चीन के सरकारी मीडिया की खबरों के बारे में पूछे गए एक सवाल पर यह बात कही। खबरों में कहा गया है कि पहलगाम हमलों का बदला लेने के लिए भारत द्वारा मई 2025 में

● विदेश मंत्रालय ने कहा- जिम्मेदार देशों को साख पर सोचना चाहिए

● ऑपरेशन सिंदूर के दौरान पाकिस्तान को तकनीकी सहायता की थी प्रदान

चलाए गए ऑपरेशन सिंदूर के दौरान चीन ने पाकिस्तान को तकनीकी सहायता प्रदान की थी। जिसवायल ने कहा, हमने ये खबरें देखी हैं जो पहले से ज्ञात बातों की पुष्टि करती हैं। चीनी मीडिया के अनुसार, चीन ने पहली बार इस बात की पुष्टि की कि उसने भारत के साथ सैन्य संघर्ष के दौरान पाकिस्तान को तकनीकी सहायता प्रदान की थी। (संबंधित देश-दुनिया)



नेपाल में माउंट एवरेस्ट के शिखर पर चढ़ाई की तैयारी के लिए खुंबू आइसफॉल में एक प्रशिक्षण सत्र में भाग लेते पर्वतारोही।

भाजपा ने तय किया वर्ष 2027 में 2017 से बड़ी जीत का लक्ष्य

राज्य ब्यूरो, लखनऊ

अमृत विचार: भाजपा के प्रदेश अध्यक्ष व केंद्रीय वित्त राज्य मंत्री पंकज चौधरी ने कार्यकर्ताओं को विधानसभा चुनाव 2027 के लिए अभी से पूरी ताकत के साथ जुटने का संदेश देते हुए कहा कि पार्टी को वर्ष 2017 से भी बड़ी जीत का लक्ष्य लेकर बूथ स्तर तक योजनाबद्ध तरीके से काम करना होगा। कहा, भाजपा की सबसे बड़ी ताकत उसका मजबूत संगठन व बूथ नेटवर्क है, इसलिए हर बूथ को 'जीत का बूथ' बनाने की रणनीति पर काम किया जाए।



जिलाध्यक्ष और जिला प्रभारियों के साथ जिला समितियों, मंडल समितियों, शक्ति केंद्रों और बूथ समितियों के सत्यापन कार्य की समीक्षा के बाद पंकज चौधरी ने कहा कि जिन बूथों पर भाजपा को पिछले

प्रदेश संगठन बैठक में बूथ, शक्ति केंद्र और मंडल संरचना मजबूत करने पर जोर

जिला, मंडल, शक्ति केंद्र और बूथ समितियों की नियमित होगी बैठकें

बैठक में संगठनात्मक ढांचे को और सक्रिय करने पर भी जोर दिया गया। प्रदेश महामंत्री (संगठन) धर्मपाल सिंह ने कहा कि जिला, मंडल, शक्ति केंद्र और बूथ समितियों की नियमित बैठकें सुनिश्चित की जाएं। उन्होंने निर्देश दिए कि जिला समितियों की बैठकें हर माह एक से 15 तारीख के बीच हों, मंडल समितियों की बैठकें प्रथम सप्ताह, शक्ति केंद्र की बैठकें तृतीय सप्ताह और बूथ समितियों की बैठकें 'मन की बात' कार्यक्रम के साथ अंतिम सप्ताह में आयोजित की जाएं।

अनुभवी कार्यकर्ताओं को दोबारा करें सक्रिय : धर्मपाल

धर्मपाल सिंह ने कहा कि बूथ समितियों के सत्यापन का कार्य लगभग पूरा हो चुका है। अब संगठनात्मक अभियानों में परिश्रमी और सक्रिय कार्यकर्ताओं को जिम्मेदारी सौंपी जाएगी। उन्होंने पुराने और अनुभवी कार्यकर्ताओं की सूची तैयार कर उन्हें दोबारा सक्रिय करने के निर्देश भी दिए। साथ ही पार्टी की विचारधारा से जुड़े नए लोगों को संगठन से जोड़ने पर भी जोर दिया गया।

नीति है, न कार्यक्रम और न ही जनहित के लिए कोई स्पष्ट विजन। ऐसे में भाजपा कार्यकर्ताओं को जिम्मेदारी बढ जाती है कि वे घर-घर जाकर विपक्ष के दुश्चरित्र की सच्चाई बताएं।

राम मंदिर बनने से अयोध्या में बढ़ी फूलों की मांग: डॉ. प्रमाणिक

कृषि विश्वविद्यालय में आयोजित किसानों की कार्यशाला में बोले कुलपति ■ किसानों के लिए अपनी आय को बढ़ाने का सबसे अच्छा साधन : उप महानिदेशक

अयोध्या कार्यालय।

अमृत विचार : अयोध्या में राम मंदिर बनने के बाद फूलों की मांग भी तेजी से बढ़ी है। ये बात आचार्य नरेंद्र देव कृषि एवं प्रौद्योगिकी विश्वविद्यालय के कुलपति डॉ. पीएस प्रमाणिक ने कही। वो मंगलवार को विवि के हार्डटेक हाल में 'वर्षभर फूल उत्पादन और पूर्वी उत्तर प्रदेश में किसानों की आय, प्रबंधन एवं रणनीतियां' विषय पर आयोजित दो दिवसीय प्रशिक्षण कार्यशाला के उद्घाटन समारोह को संबोधित कर रहे थे।



पत्रिका का विमोचन करते कुलपति, उपकार के उप महानिदेशक व अन्य अधिष्ठाता एवं निदेशक।

कुलपति ने कहा कि विवि को गेंदा, गुलाब, मैरीगोल्ड फूलों की नर्सरी का हब बनाने पर कार्य करना होगा। विवि में भी फूलों की खेती पर कार्य करने की जरूरत है, जिससे कि भ्रमण पर विवि इससे पूर्व उन्होंने उपकार के उप महानिदेशक डॉ. परमेंद्र सिंह, वित्त

नियंत्रक नीरज श्रीवास्तव एवं अन्य अतिथियों के साथ दीप प्रज्वलन कर कार्यशाला का शुभारंभ किया। किसानों को संबोधित करते हुए उपकार के उप महानिदेशक डॉ. परमेंद्र सिंह ने कहा कि पूर्वी उत्तर प्रदेश के किसानों के लिए अपनी आय को बढ़ाने का सबसे अच्छा साधन फूलों का उत्पादन है। फूलों की खेती कर किसान अच्छे तरीके से अपना जीविकोपार्जन कर सकते हैं। कहा कि विवि की विकसित टेकनोलॉजी को ट्रेनिंग के माध्यम से किसानों तक पहुंचाना होगा, जिससे कि किसानों को अधिक उत्पादन का लाभ मिल सके।

वित्त नियंत्रक नीरज श्रीवास्तव ने कहा कि पौधों को ग्रॉपिंग कर गमलों में लगाना चाहिए, जिससे किसानों की आय में अधिक आमदनी हो सके। उन्होंने किसानों को हर क्षेत्र में एक अच्छी नर्सरी तैयार करने की बात कही। सह अधिष्ठाता डॉ. भानु प्रताप सिंह के संयोजन में आयोजित कार्यक्रम में सह अधिष्ठाता डॉ. भानुप्रताप सिंह ने सभी अतिथियों को स्मृति चिह्न व बुके भेंटकर उनका स्वागत किया। कार्यक्रम में विवि के वित्त नियंत्रक, समस्त अधिष्ठाता, निदेशक, वैज्ञानिक व आसपास के 30 किसान मौजूद रहे।



मंडलायुक्त राजेश कुमार को स्मृति चिह्न भेंट करते अयोध्या शूटिंग रेंज के कोच शनि वर्मा व खिलाड़ी।

मंडलायुक्त ने शूटिंग के खिलाड़ियों का किया उत्साहवर्धन
अयोध्या, अमृत विचार : मंडलायुक्त राजेश कुमार ने मंगलवार को अपने कार्यालय में अयोध्या शूटिंग रेंज के खिलाड़ियों का उत्साहवर्धन किया। मंडलायुक्त ने कहा कि यहां के खिलाड़ी लगातार उत्कृष्ट प्रदर्शन कर जिले का नाम रोशन कर रहे हैं। यह अयोध्या जिले के लिए गर्व का विषय है कि यहां के खिलाड़ियों ने विगत वर्षों में कई महत्वपूर्ण उपलब्धियां हासिल की हैं। अयोध्या शूटिंग रेंज के कोच शनि कुमार वर्मा ने मंडलायुक्त को स्मृति चिह्न भेंट किया। इस अवसर पर खिलाड़ी उमंग पाठक, राजवीर रावत, फाल्गुनी चौधरी, वत्सल राय, प्रवीण त्रिपाठी आदि मौजूद रहे।

छात्रा के साथ छेड़छाड़ को लेकर दो पक्षों में मारपीट
इनायतनगर, अयोध्या। अमृत विचार : इनायतनगर थाना क्षेत्र के कुचेरा बाजार के एक व्यक्ति पुलिस को दिए शिकायती पत्र में आरोप लगाया कि पांच लड़के उसकी बहन के साथ कोचिंग आते-जाते समय एक सप्ताह से छेड़छाड़ी कर रहे थे। सोमवार शाम करीब चार बजे वह अपने भाइयों के साथ आरोपियों से बात करने गया था। अभी दोनों पक्षों में मारपीट हुई। थानाध्यक्ष इनायतनगर रतन कुमार शर्मा ने बताया कि दोनों पक्षों से मिली तहरीरों के आधार पर मुकदमा पंजीकृत कर दिया गया है। घायलों को सीएचसी मिल्कीपुर भेजा गया है।

ट्रेक्टर-पिकअप चोर गैंग का सदस्य दबोचा

संवाददाता, आजमगढ़।

● घायल बदमाश को इलाज के लिए भेजा गया अस्पताल, केस दर्ज

अमृत विचार : जिले की तरवां थाना पुलिस और एसओजी टीम को सोमवार देर रात बड़ी सफलता हाथ लगी। पुलिस ने ट्रेक्टर और पिकअप चोरी करने वाले गिरोह के दो शक्तिर बदमाशों को घेराबंदी कर गिरफ्तार किया। मूठभेड़ के दौरान एक बदमाश पुलिस पर फायरिंग करते हुए भागने लगा, जिसके जवाब में पुलिस की नियंत्रित फायरिंग में उसके बाएं पैर में गोली लग गई। घायल बदमाश को इलाज के लिए अस्पताल भेजा गया है।

मौलानीपुर गांव निवासी पूनम गिरी ने 2 मई 2026 को पुलिस को तहरीर देकर बताया था कि 1 मई की रात उनके घर के बाहर खड़ा ट्रेक्टर अज्ञात चोर चोरी कर ले गए। इस मामले में थाना तरवां में मुकदमा दर्ज कर पुलिस जांच कर रही थी। सूचना मिलते ही पुलिस ने की घेराबंदी की 12 मई की रात थाना तरवां पुलिस और एसओजी टीम सदिश्य वाहन और अपराधियों की चेंकिंग कर रही थी। इसी दौरान सूचना मिली कि चोरी का ट्रेक्टर और पिकअप लेकर कुछ बदमाश कंचनपुर-बोगरिया मार्ग से आने वाले हैं और उनके पास अवैध हथियार भी हैं। सूचना के आधार पर पुलिस ने बांसगांव निराह में घेराबंदी कर वाहनों की जांच शुरू कर दी। कुछ देर बाद एक पिकअप और ट्रेक्टर आते दिखाई दिए। पुलिस को देखकर

पिकअप चालक भागने लगा, लेकिन उसे मौके पर पकड़ लिया गया। इसी दौरान ट्रेक्टर चालक भागते हुए पुलिस टीम पर फायरिंग करने लगा। पुलिस ने आत्मसमर्पण की चेतावनी दी, लेकिन बदमाश नहीं माना। इसके बाद आत्मरक्षा में की गई फायरिंग में उसके पैर में गोली लग गई। घायल बदमाश की पहचान विनोद उर्फ सिंदूर पुत्र महेंद्र निवासी मीरपुर थाना बहरियाबाद जनपद गाजीपुर के रूप में हुई है। उसके पास से एक 315 बोर तमंचा, खोखा और जिंदा कारतूस बरामद हुआ। दूसरे आरोपी की पहचान अमित कुमार उर्फ धासू पुत्र वंशराम निवासी वारोडीह थाना भुङकुड़ा जनपद गाजीपुर के रूप में हुई है। उसके कब्जे से चोरी की पिकअप, छह बोरी अनाज और 4500 रुपये नकद बरामद किए गए। पुलिस पूछताछ में आरोपियों ने बताया कि उनकी एक संगठित गैंग है, जो अलग-अलग जिलों में वाहन और सामान चोरी की घटनाओं को अंजाम देता है।

विद्यालय में उत्साहपूर्वक मनाया विधानसभा चुनाव की तैयारियों में जुटी भाजपा

गया सोमनाथ स्वाभिमान पर्व

जहागीरगंज, अंबेडकरनगर।

निबंध लेखन में सत्यम विचज में आकांक्षा अक्वल

समारोह के दौरान आयोजित सोमनाथ स्वाभिमान पर्व आधारित निबंध लेखन प्रतियोगिता में सत्यम, अनुराग और मीनाक्षी ने उत्कृष्ट प्रदर्शन किया। विद्यार्थियों में आकांक्षा, नैन्सी और अनन्या विजेता रही। वहीं रंगीली प्रतियोगिता में अंशिका एवं अविष्ठा तथा पौडिंग प्रतियोगिता में प्रिया सहाय और अर्या के प्रदर्शन को सराहा गया।

भारत में सोमनाथ मंदिर के पुनर्निर्माण की पहल करने वाले सरदार वल्लभ भाई पटेल तथा 11 मई 1951 को मंदिर में प्राण प्रतिष्ठा सम्पन्न कराने वाले तत्कालीन राष्ट्रपति डॉ. राजेंद्र प्रसाद की प्रतिमाओं पर भी माल्यार्पण किया गया।

जिला संवाददाता, अंबेडकरनगर।

अमृत विचार : भाजपा आगामी विधानसभा चुनाव को लेकर अभी से सक्रिय हो गई है। संगठनात्मक मजबूती, सरकार की नीतियों और लगातार विभिन्न राज्यों में मिल रही चुनावी सफलताओं से उत्साहित भाजपा कार्यकर्ताओं ने जनपद की पांचों विधानसभा सीटों पर जीत सुनिश्चित करने के लिए रणनीति बनाना शुरू कर दिया है।

सोमवार को भाजपा जिलाध्यक्ष त्रयंबक तिवारी की अध्यक्षता में जिला कार्यालय अटल भवन में जिला कोर कमिटी, जिला पदाधिकारियों और मंडल प्रवासियों की महात्वपूर्ण बैठक का आयोजन किया गया।

बैठक में संगठन को बूथ स्तर तक मजबूत करने, जनसमस्याओं के समाधान और आगामी चुनावी तैयारियों पर विस्तार से चर्चा की गई। बैठक को संबोधित करते हुए



पदाधिकारियों के साथ बैठक करते जिला अध्यक्ष त्रयंबक तिवारी, पूर्व सांसद रिशेश पांडेय।

बैठक में यह भी रहे उपस्थित

बैठक में पूर्व सांसद रिशेश पांडेय, विधायक धर्मराज निषाद, पूर्व जिलाध्यक्ष डॉ. मिथिलेश त्रिपाठी, पूर्व विधायक त्रिवेणी राम, रामपति मौर्य, जिला उपाध्यक्ष डॉ. रजनीश सिंह, विमलेंद्र प्रताप सिंह मोनु, जिला महामंत्री अमरेंद्र कांत सिंह, बाबा राम शब्द यादव, सुरेश कन्नौजिया, जिला मंत्री संजय सिंह, विनय पाण्डेय, दीपक तिवारी, पंकज वर्मा, जिला सह मीडिया प्रभारी बजरंगी पाठक और धीरेन्द्र प्रताप सिंह समेत बड़ी संख्या में पार्टी पदाधिकारी और कार्यकर्ता मौजूद रहे।

भाजपा जिलाध्यक्ष त्रयंबक तिवारी ने कहा कि देश और प्रदेश में भाजपा को लगातार मिल रही सफलता यह साबित करती है कि प्रधानमंत्री नरेंद्र मोदी के नेतृत्व तथा प्रदेश

पार्यावरण संरक्षण के प्रति किया जाए जागरूक

सीडीओ कहा कि ग्रीन चौपाल केवल एक कार्यक्रम नहीं, बल्कि पर्यावरण संरक्षण एवं सतत विकास की दिशा में जनभागीदारी आधारित एक महत्वपूर्ण अभियान है। इसके माध्यम से ग्रामीण क्षेत्रों में हरित वेतना विकसित कर लोगों को पर्यावरण संरक्षण के प्रति जागरूक किया जाए। बैठक के दौरान संबंधित अधिकारियों को निर्देशित किया कि आवश्यक तैयारियां समय से पूर्ण कर ली जाएं।

सुनिश्चित करने के लिए निर्देशित किया। मुख्य विकास अधिकारी ने निर्देशित किया कि प्रत्येक ग्राम पंचायत में ग्रीन चौपाल के आयोजन के लिए सभी तैयारियों को समय से पूरा कर लें।

विशेष शिविरों में 45 श्रमिकों का पंजीकरण



श्रम विभाग द्वारा लगाए गए शिविर में मौजूद श्रमिक। अमृत विचार

अंबेडकरनगर। अमृत विचार : जिलाधिकारी ईशा प्रिया के निर्देश पर श्रम विभाग द्वारा मंगलवार को विकासखंड रामनगर अंतर्गत ग्राम पंचायत सेंदपुर रसीदपुर तथा विकासखंड टांडा अंतर्गत ग्राम पंचायत महमदपुर सबकुपर में उत्तर में पंजीकृत श्रमिकों की फैमिली आईडी निर्माण की कार्यवाही संपन्न कराई गई। इस दौरान जीरो पॉवर्टी श्रेणी के 37 श्रमिकों सहित कुल 45 श्रमिकों का पंजीकरण किया गया तथा श्रमिक परिवारों की फैमिली आईडी बनाई। शिविर में उपस्थित श्रमिकों एवं उनके परिवारों को विभाग द्वारा संचालित विभिन्न हितकारी योजनाओं, पास्ता मानकों, पंजीयन प्रक्रिया एवं उपलब्ध कराए जाने वाले लाभों की विस्तृत जानकारी प्रदान की गई। साथ ही वर्तमान मौसम में बढ़ती गर्मी एवं हीट वेव को दृष्टिगत रखते हुए श्रमिकों को बचाव संबंधी आवश्यक सावधानियों, पर्याप्त जल सेवन, धूप से बचाव तथा स्वास्थ्य सुरक्षा उपायों के प्रति भी जागरूक किया गया।

श्रम विभाग द्वारा बताया गया कि श्रमिकों के सामाजिक एवं आर्थिक सशक्तिकरण के उद्देश्य से विभाग निरंतर जनहितकारी योजनाओं के प्रभावी क्रियान्वयन एवं अधिकाधिक पात्र श्रमिकों को लाभान्वित कराने के लिए प्रतिबद्ध है। सहायक श्रमपट्टन से बताया कि इसी प्रकार प्रतियोगिता श्रम विभाग द्वारा नियमित दो-दो ग्रामों में शिविर लगाकर जीरो पॉवर्टी के श्रमिकों और अन्य श्रमिकों का पंजीयन तथा फैमिली आईडी बनाने का कार्य किया जा रहा है। वहीं योजनाओं की जानकारी प्रदान की जा रही है।

सरयू नदी में डूबे वृद्ध का मिला शव

अंबेडकरनगर। अमृत विचार : जनपद में सरयू नदी में डूबे एक 56 वर्षीय वृद्ध का शव तीसरे दिन बरामद कर लिया गया है। पुलिस ने शव को कब्जे में लेकर पोस्टमॉर्टम के लिए भेज दिया है। मृतक की पहचान आलापुर थाना क्षेत्र के शाहपुर औरवांग गांव निवासी रामअजोर के रूप में हुई है। बता दें कि रामअजोर रविवार को अपने घर से सरयू नदी में स्नान करने की बात कककर निकले थे। जब वह काफी समय तक वापस नहीं लौटे, तो परिवारों को चिंता हुई और उन्होंने उनकी तलाश शुरू कर दी। खोजबीन के दौरान चहोंडा घाट पर सरयू नदी के किनारे रामअजोर के कपड़े और चावल मिले। इन वस्तुओं को देखकर परिवारों और स्थानीय लोगों को आशंका हुई कि रामअजोर नदी में डूब गए हैं। सूचना मिलते ही आलापुर थानाध्यक्ष रिशेश पांडे के नेतृत्व में एसडीआरएफ की टीम ने तुरंत संवर्धन अभियान चलाया। रविवार और सोमवार को लगातार तलाश की गई, लेकिन रामअजोर का पता नहीं चल सका। मंगलवार को जहांगीरगंज थाना क्षेत्र के नयागांव के पास सरयू नदी में रामअजोर का शव उतरता हुआ दिखाई दिया। ग्रामीणों की सूचना पर पहुंची पुलिस टीम ने शव को नदी से बाहर निकाला और उसकी शिनाख्त की। थानाध्यक्ष रिशेश पांडे ने बताया कि शव को पोस्टमॉर्टम के लिए जिला अस्पताल भेजा गया है। पुलिस इस मामले में अन्य विधिक कार्रवाई भी कर रही है।

सरजूदी अरब में तकनीकी पदों पर भर्ती शुरू

अंबेडकरनगर। अमृत विचार : जनपद में सेवायोजन विभाग ने सरजूदी अरब में विभिन्न तकनीकी पदों पर भर्ती प्रक्रिया शुरू किया है। इस पहल के तहत उत्तर प्रदेश के तकनीकी रूप से कुशल युवाओं को सरजूदी अरब में रोजगार के महत्वपूर्ण अवसर मिलेंगे। वर्चस्वित उम्मीदवारों को 60 हजार रुपये से लेकर डेढ़ लाख रुपये प्रतिमाह तक का आकर्षक वेतन दिया जाएगा। डूब भर्ती अभियान पूरे उत्तर प्रदेश में कुल 500 पदों के लिए चलाया जा रहा है। इसमें यांत्रिक फिटर, फेब्रिकेशन फॉरमेन, यांत्रिक टेक्नीशियन, स्ट्रक्चर फेब्रिकेटर, पावर फेब्रिकेटर और वेल्डर सहायक पर्यवेक्षक जैसे महत्वपूर्ण तकनीकी पद शामिल हैं। यह उन युवाओं के लिए एक सुनहरा अवसर है जो अंतरराष्ट्रीय स्तर पर अपने कौशल का प्रदर्शन करना चाहते हैं। भर्ती प्रक्रिया क्रिप्टिव इंटर्नशिप एजेंसी के माध्यम से संपन्न के अतिरिक्त संबंधित तकनीकी क्षेत्र में पांच से 15 साल का कार्य अनुभव भी आवश्यक है। यह अनुभव सुनिश्चित करंगा कि चयनित उम्मीदवार सरजूदी अरब में अपनी भूमिकाओं के लिए पूरी तरह से तैयार और सक्षम हैं। इच्छुक और योग्य अर्थव्यर्थी युवा पूरी भर्ती प्रक्रिया के लिए ऑनलाइन माध्यम से आवेदन कर सकते हैं। उन्हें रोजगार संसम पोर्टल पर पंजीकरण करना होगा।

बैठक

उपजिलाधिकारी, तहसीलदार और जिला स्तरीय अधिकारियों ने की 88 क्रय केंद्रों की जांच

अधिकारियों ने जांची क्रय केंद्रों की व्यवस्थाएं, दिए निर्देश

जिला संवाददाता, अंबेडकरनगर।



बहु-उद्देशीय प्राथमिक ग्रामीण सहकारी समिति रामनगर का निरीक्षण करते एसडीएम सुभाष सिंह।

को किए गए भुगतान, लंबित भुगतान की स्थिति, किसानों के बैठने, पेयजल एवं छाया जैसे मूलभूत सुविधाओं की उपलब्धता का सत्यापन किया गया। इसके साथ ही गेहूं खरीद के लिए उपलब्ध बारदाने की स्थिति, डिपों में भंडारित गेहूं की मात्रा, वार्ता कर उनकी समस्याओं एवं अनुभवों से संबंधित रजिस्ट्रारों का भी अवलोकन किया गया। अधिकारियों ने क्रय केंद्रों पर औसत दैनिक खरीद की समीक्षा करते हुए यह भी परखा कि खरीद प्रक्रिया शासन की गाइडलाइन के अनुरूप संचालित हो रही है या नहीं। निरीक्षण के दौरान कई केंद्रों पर गेहूं बेच चुके किसानों से दूधभाष पर वार्ता कर उनकी समस्याओं एवं अनुभवों से संबंधित रजिस्ट्रारों का भी अवलोकन

लापरवाही मिलने पर होगी सख्त कार्रवाई : डीएम

जिलाधिकारी ने सभी संबंधित अधिकारियों और केंद्र प्रभारियों को निर्देशित किया कि किसानों की किसी प्रकार की असुविधा न होने पाए। उन्होंने कहा कि गेहूं खरीद प्रक्रिया पूरी तरह पारदर्शी, समयबद्ध एवं व्यवस्थित ढंग से संचालित की जाए तथा किसानों को शासन की मंशानुरूप सभी आवश्यक सुविधाएं उपलब्ध कराई जाएं। साथ ही उन्होंने निर्देश दिए कि किसी भी स्तर पर लापरवाही पाए जाने पर संबंधित के विरुद्ध कार्रवाई सुनिश्चित की जाएगी।

से भुगतान की समयबद्धता, तौल प्रक्रिया वार्ता कर उनकी समस्याओं एवं अनुभवों से संबंधित रजिस्ट्रारों का भी अवलोकन

न्यूज़ ब्रीफ़
गोसेवा आयोग के उपाध्यक्ष का जिले में आगमन आज

भारत-नेपाल सीमा पर अवैध कब्जे हटाएं: डीएम

▶ कलेक्ट्रेट में आयोजित समीक्षा बैठक में संबंधित अधिकारियों को कार्रवाई में तेजी लाने के दिए निर्देश

संवाददाता, बहराइच

अमृत विचार। भारत-नेपाल अंतरराष्ट्रीय सीमा क्षेत्र के शून्य से 15 किलोमीटर के दायरे में सरकारी भूमि और नो-मेन्स लैंड पर किए गए अवैध अतिक्रमण को हटाने के लिए प्रशासन ने कड़ा रुख अपना लिया है। कलेक्ट्रेट सभागार में आयोजित समीक्षा बैठक के दौरान जिलाधिकारी अक्षय त्रिपाठी ने अवैध अतिक्रमणकर्ताओं के विरुद्ध सख्त कार्रवाई सुनिश्चित करने के निर्देश दिए हैं। जिलाधिकारी ने स्पष्ट किया कि सीमा सुरक्षा और सरकारी भूमि के संरक्षण के लिए चिन्हांकित सभी अवैध निर्माणों को समयबद्ध तरीके से हटाया जाए।



अधिकारियों के साथ बैठक करते जिलाधिकारी अक्षय त्रिपाठी। अमृत विचार

बैठक में बताया गया कि सीमा क्षेत्र में कुल 366 अवैध अतिक्रमण पाए गए थे, जिनमें से 219 को पहले ही हटाया जा चुका है और अब शेष 147 पर कार्रवाई की जानी है। तहसील नानपारा की स्थिति स्पष्ट करते हुए उप जिलाधिकारी ने बताया

कि नो-मेन्स लैंड पर एक जीर्ण-शीर्ण मंदिर के रूप में अतिक्रमण मौजूद है, जिसके विस्थापन के लिए अन्य स्थान पर मंदिर का निर्माण कराया जा चुका है। जिलाधिकारी ने इस संबंध में एसएसबी और ग्रामीणों से संवाद कर आगामी 15 दिनों के भीतर इस अतिक्रमण को हटाने के निर्देश दिए हैं। वहीं तहसील क्षेत्र में 147 अवशेष अतिक्रमणों में से 113 पर कार्य शुरू है, जबकि 31 स्थायी और 3 अस्थायी प्रकरणों में अब तक वाद दर्ज नहीं हुआ है। डीएम ने अधिकारियों को

पुलिस ने इनामी समेत दो लुटेरों को किया गिरफ्तार

कैसरगंज (बहराइच)

अमृत विचार। थाना कैसरगंज पुलिस को राहगीरों से लूटपाट करने वाले गिरोह के खिलाफ बड़ी सफलता हाथ लगी है। एसपी के निर्देश पर क्षेत्राधिकारी कैसरगंज धीरेंद्र कुमार श्रीवास्तव के कुशल पर्यवेक्षण एवं थाना अध्यक्ष राजेश कुमार शुक्ला के नेतृत्व में गठित पुलिस टीम ने 25 हजार रुपये के इनामी बदमाश सहित दो अभियुक्तों को गिरफ्तार कर वारदात से संबंधित नकदी, आभूषण व अन्य सामान बरामद किया है।

बता दें कि 13 अप्रैल 2026 की रात पीपल वाली गली निवासी सुरेश पुत्र हनुमान प्रसाद अपने घर लौट रहे थे। इसी दौरान बाइक सवार बदमाशों ने उन्हें टक्कर मारकर गिरा दिया और उनका बैग लूटकर फरार हो गए। बैग में करीब 50 हजार रुपये

क्षेत्र के विकास का खींचा गया खाका

पयागपुर (बहराइच)

अमृतविचार। ग्रामीण विकास को नई गति देने और जनसमस्याओं के त्वरित निस्तारण के लिए मंगलवार को ब्लॉक विसेश्वरगंज के सभागार में क्षेत्र पंचायत की महत्वपूर्ण बैठक आयोजित की गई। ब्लॉक प्रमुख रजत शर्मा पांडेय की अध्यक्षता में आयोजित इस बैठक में क्षेत्र के विकास का खाका खींचा गया और लंबित परियोजनाओं को जल्द पूरा करने पर जोर दिया गया।

बैठक का शुभारंभ पारंपरिक रूप से ज्येष्ठ मंगलवार पर हनुमान जी की विधिवत पूजा-अर्चना के साथ हुआ। पूजन के पश्चात उपस्थित सदस्यों व पदाधिकारियों के बीच विशाल भंडारा प्रसाद वितरण किया गया। मुख्य अतिथि के रूप में मौजूद विधायक सुभाष त्रिपाठी ने विकास कार्यों की समीक्षा करते हुए अधिकारियों व जनप्रतिनिधियों को आपसी समन्वय बेहतर करने की

समस्याओं का समय से करें निस्तारण

डीएम ने दिए निर्देश

संवाददाता, श्रावस्ती

अमृत विचार। कलेक्ट्रेट स्थित अपने नक्ष में मंगलवार को जिलाधिकारी अन्नपूर्णा गर्ग ने जनता दर्शन में आए फरियादियों की समस्या सुनी। इस दौरान डीएम को विभिन्न विभागों से सम्बन्धित 18 शिकायतें प्राप्त हुईं। इस पर डीएम ने मिली शिकायतों का तत्काल निराकरण कर रिपोर्ट प्रेषित करने के लिए सम्बन्धित विभाग के अधिकारियों को निर्देशित किया। उन्होंने निर्देश दिए कि शिकायतों के निस्तारण में लापरवाही बरतने पर अधिकारियों की जवाबदेही तय की जायेगी। इसलिए सभी जिला स्तरीय अधिकारी अपने कार्यालय में सभी कार्य दिवसों में सुबह 10 बजे से 12 बजे तक स्वयं जनसुनवाई करें एवं उनकी समस्याओं का समय-समय के अन्दर जल्द से जल्द निस्तारण करें।



कलेक्ट्रेट में पीड़ितों की फरियाद सुनती डीएम। अमृत विचार

जातिगत टिप्पणी करने वाला मुख्य आरक्षी लाइन हाजिर, बदला चौराहा (श्रावस्ती): पुलिस अधीक्षक ने मंगलवार को पदीय कर्तव्यों के प्रति घोर लापरवाही, स्वेच्छाचारिता व अनुशासनहीनता के आरोप संज्ञान में आए हैं। एसपी राहुल भाटी ने मुख्य आरक्षी रियाज अहमद लाइन हाजिर कर दिया है। विदित हो कि मुख्य आरक्षी रियाज अहमद का सोशल मीडिया पर एक पोस्ट वायरल हो रहा है। जिसमें उसने ब्राह्मण महापुरुषों के

विरुद्ध अमर्यादित टिप्पणी की है। इसकी शिकायत पर हुई जांच में उसके विरुद्ध पदीय कर्तव्यों के प्रति घोर लापरवाही, स्वेच्छाचारिता व अनुशासनहीनता के आरोप संज्ञान में आए हैं। एसपी राहुल भाटी ने मुख्य आरक्षी रियाज अहमद को नियमों के विरुद्ध कार्य करने, जातिगत टिप्पणी कर लेना आदि का सोशल मीडिया में पोस्ट करने को लेकर तत्काल प्रभाव से लाइन हाजिर कर दिया है।

नाराज पिता ने नाबालिग बेटी की गला दबाकर की हत्या

संवाददाता, बहराइच

रिश्ते का खून

● रिसिया थाने के भवतापुर गांव की घटना, आरोपी पिता गिरफ्तार

दिया था। बताया जा रहा है कि दो दिन पहले युवक जेल से छूटकर घर वापस आया था। इसके बाद संगीता दोबारा युवक के घर चली गई। इसी बात से नाराज पिता हरिदेव ने कथित तौर पर बेटी की गला दबाकर हत्या कर दी। हत्या की घटना रिसिया थाना क्षेत्र की है। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया है। साथ ही पुलिस ने आरोपी पिता को गिरफ्तार कर आगे की विधिक कार्रवाई शुरू कर दी है। वहीं एसपी सिटी आयुष विक्रम सिंह ने बताया कि बेटी कल रात देर से घर आई थी। इसी बात को लेकर पिता-पुत्री में झगड़ा हुआ और नाराज पिता ने बेटी की गला दबाकर हत्या कर दी। घटना के बाद आरोपी पिता को गिरफ्तार कर लिया गया है।

अवैध रूप से संचालित वाहनों पर होगी कार्रवाई

बहराइच, अमृत विचार। बहराइच-हुजुरपुर मार्ग एवं बहराइच-महसी-बौण्डी मार्ग पर संचालित परमिटधारी निजी बसों के संचालकों को अनाधिकृत बैटरी ई-रिक्शा व टैम्पो के संचालन से हो रही आर्थिक क्षति के साथ साथ प्रभावित हो रही सड़क सुरक्षा एवं यातायात व्यवस्था के सम्बन्ध में कलेक्ट्रेट सभागार में जिलाधिकारी अक्षय त्रिपाठी ने सम्बन्धित अधिकारियों तथा हुजुरपुर एवं महसी-बौण्डी प्राइवेट बस यूनियन के अध्यक्ष एवं महामंत्री के साथ बैठक करते हुए सभी संबंधित अधिकारियों को दो टूक शब्दों में निर्देश दिया कि दोनों मार्गों पर विशेष चेकिंग अभियान चलाकर अवैध रूप से संचालित यात्री वाहनों पर पूरी तरह अंकुश लगाया जाए। डीएम ने कहा कि बिना परमिट अथवा नियमों के विरुद्ध संचालित वाहनों के खिलाफ कठोर प्रवर्तन कार्रवाई अमल में लाई जाये। बैठक के दौरान बहराइच-हुजुरपुर एवं महसी-बौण्डी प्राइवेट बस यूनियन के पदाधिकारियों द्वारा अवगत कराया गया कि निर्धारित स्टैंडों के अलावा अलग-अलग स्थानों पर अवैध रूप से ई-रिक्शा, टैम्पो व अन्य यात्री वाहनों के सवारियां बैटाने से जहां एक ओर यातायात अवरुद्ध होने से दुर्घटनाओं की संभावना बनी रहती है। डीएम ने पुलिस व यातायात विभाग के अधिकारियों को निर्देश दिया कि अवैध रूप से स्थापित स्टैंडों के विरुद्ध नियमानुसार कार्रवाई करें। इस अवसर पर नगर मजिस्ट्रेट राजेश प्रसाद, क्षेत्राधिकारी यातायात पुलिस, सहायक सभागी परिवहन अधिकारी (प्रवर्तन), यात्रीरक अधिकारी, अधिशासी अधिकारी सहित यातायात पुलिस एवं विभिन्न थानों के प्रभारी निरीक्षक मौजूद रहे।

को तहसील स्तर पर साप्ताहिक टास्क फोर्स की बैठक करने और कार्य की प्रगति की निरंतर निगरानी करने को कहा है ताकि अंतरराष्ट्रीय सीमा क्षेत्र को अतिक्रमण मुक्त बनाया जा सके।

जिले में खुलेंगे पांच एग्रीजंक्शन केंद्र



बैठक को संबोधित करते विधायक सुभाष त्रिपाठी व मौजूद अन्य लोग। अमृत विचार

● पंचायत की बैठक में विधायक ने समन्वय बना दी नसीहत

जर्जर सड़कों की मरम्मत और नए मार्गों का निर्माण, सीएचसी स्तर पर सुविधाओं में सुधार, गाँवों में नालियों की सफाई और कूड़ा निस्तारण जैसे मुद्दे मुख्य रहे। बैठक में प्रमुख प्रतिनिधि राकेश पांडेय, विधायक प्रतिनिधि निशंठ त्रिपाठी, सीएचसी अधीक्षक डॉ. कुणाल मिश्रा, एडीओ पंचायत अरुण कुमार पांडेय, ग्राम सचिव महेश प्रताप, लक्ष्मी नारायण, अर्जुन, और विजय मिश्रा सहित बड़ी संख्या में ब्लॉक कर्मचारी रहे।

लखनऊ-बहराइच हाईवे पर बाइकों की भिड़ंत में दो घायल

जरवल रोड (बहराइच)

अमृत विचार। लखनऊ-बहराइच राष्ट्रीय राजमार्ग पर जरवल रोड थाना क्षेत्र के अंतर्गत परसा मोड़ के पास मंगलवार दोपहर दो बाइक की आपस में टक्कर हो गई। तेज रफ्तार बुलेट और स्प्लेंडर मोटरसाइकिल के बीच हुई भिड़ंत में दोनों वाहनों के चालक गंभीर रूप से घायल हो गए हैं। घायलों में से एक की हालत नाजुक देखते हुए चिकित्सकों ने उसे मेडिकल कॉलेज रेफर किया है।

जानकारी के अनुसार, जरवल रोड थाना क्षेत्र के ग्राम परसा निवासी अखिल शर्मा (28 वर्ष) पुत्र मोहन लाल मंगलवार दोपहर करीब ढाई बजे जरवल कस्बे से अपना काम निपटाकर घर लौट रहे थे। जैसे ही वह नेशनल हाईवे पर स्थित परसा मोड़ के निकट पहुंचे, तभी एक बुलेट मोटरसाइकिल से उनकी स्प्लेंडर

रुपईडीहा (बहराइच)। नगर पंचायत रुपईडीहा में मंगलवार को सफाई कर्मियों ने वेतन भुगतान की मांग को लेकर कार्य बहिष्कार कर दिया। सफाई कर्मियों ने कस्बे में सफाई कार्य बंद रखते हुए नगर पंचायत कार्यालय के गेट पर ताला जड़कर विरोध प्रदर्शन किया। प्रदर्शन के चलते पूरे कस्बे में जगह-जगह कूड़े का अंबार दिखाई दिया, जिससे लोगों को काफी परेशानियों का सामना करना पड़ा। जानकारी के अनुसार नगर पंचायत चेरमेन डॉ. उमाशंकर वैश्य और अधिशासी अधिकारी राम बदन यादव के बीच पिछले कई महीनों से आपसी विवाद चल रहे के कारण नगर पंचायत का एक कम कार्य प्रभावित है। आपको बताते वले कि अधिशासी अधिकारी 2 महीना पहले नगर पंचायत का सामान लेकर नवनिर्मित कार्यालय में चले गए हैं, नगर पंचायत के पुराने कार्यालय में आना-जाना बंद कर दिया है नए कार्यालय में शिफ्ट हो गए जबकि उस भवन का अभी उद्घाटन भी नहीं हुआ है। इसी आपसी खींचतानी के चलते पिछले दो महीनों से कर्मचारियों का वेतन भी नहीं मिल पाया है।

सफाई कर्मियों ने किया कार्य बहिष्कार

सुंदरकांड पाठ और हवन-पूजन के साथ बंटा प्रसाद



भंडार में प्रसाद चखते श्रद्धालु।

पारले चैनी मिल की बंटो से भंडारा आयोजित

कैसरगंज (बहराइच)। पारले चैनी मिल की ओर से पारले कॉलोनी भेदूसर बड़े मंगलवार के अवसर पर भंडारे का आयोजन किया गया। कार्यक्रम में श्रद्धालुओं ने बजरंगबली के जयकारों और हनुमान भक्ति गीतों के बीच प्रसाद ग्रहण कर पुण्य प्राप्त किया। पूरे परिसर में भक्तिमय वातावरण बना रहा भंडार में बड़ी संख्या में स्थानीय लोगों, कर्मचारियों एवं श्रद्धालुओं ने भाग लिया। मुख्य प्रबंधक अनिल यादव, वरिष्ठ मुख्य प्रबंधक बीके पाण्डेय, वरिष्ठ मुख्य प्रबंधक पीके पाटक रहे।

शोभायात्रा मे उमड़ती भक्तियों की भीड़



शोभायात्रा में शामिल श्रद्धालु।

कैसरगंज (बहराइच)। कैसरगंज में मंगलवार को मां विद्यवासिनी की मूर्ति प्राण प्रतिष्ठा की शोभायात्रा श्रद्धा, उल्लास और धार्मिक आस्था के साथ निकाली गई। नगर में जगह-जगह 'जय माता दी' और 'जय मां विद्यवासिनी' के गगनभेदी उद्घोष सुनाई दिए, जिससे पूरा वातावरण भक्तिमय हो उठा। शोभायात्रा स्थानीय राम जानकी मंदिर के निकट हरिशंकर होटल के पीछे स्थित मां विद्यवासिनी मंदिर प्रांगण से प्रारंभ हुई। गाजे-बाजे, दोल-नगाडों और भक्ति गीतों के बीच निकली यात्रा ब्लॉक मुख्यालय, हनुमान मंदिर, तहसील गेट, मुख्य बाजार और तहसील परिसर, राम जानकी मंदिर रानी बाग सहित विभिन्न प्रमुख मार्गों से होकर पीपल वाली गली स्थित देवी स्थान पहुंची। कार्यक्रम में विद्यासम्भा संयोजक गौरव वर्मा, महामंत्री सुवेद वर्मा, गजेन्द्र सिंह एडवोकेट, प्रफुल्ल राम सिंह, सभासद अनिल सोनी अन्ना, राधव सिंह, बी. पी. मिश्रा, महेंद्र प्रताप सिंह, सत्यम सोनी, राम दयाल सिंह, मनोज वर्मा, संजू यजसैनी, आशुतोष सिंह, हीरालाल मोय, अनिल सोनी रहे।

जागरूकता सेमिनार का हुआ आयोजन

सिरसिया (श्रावस्ती)। कस्तूरबा गांधी आवासीय बालिका इंटर कॉलेज सिरसिया में मंगलवार को कैरिअर काउंसिलिंग व जागरूकता सेमिनार का आयोजन हुआ। इसमें जिला सेवायोजना कार्यालय के सचिन चौधरी ने छात्राओं की काउंसिलिंग किया। जिला सेवायोजना रोजगार और कारोबार ब्यूरो प्रशिक्षण एवं संयोजन निदेशालय लखनऊ की ओर से कैरिअर काउंसिलिंग और जागरूकता सेमिनार का आयोजन किया गया। इस दौरान छात्राओं को फ्री इंटरनेट सेवाओं और मुफ्त पुस्तकालय सुविधा बारे में बताया गया। सेमिनार में स्कूल गाइड्स और काउंसिलिंग इंचार्ज ने आवश्यक टिप्स दिए। इस दौरान विद्यालय की प्रधानाचार्यं डली द्विवेदी ने छात्राओं को नए सहूलियतों का लाभ लेने के लिए प्रेरित किया। सेमिनार में छात्राओं को नौकरियों के बारे जानकारी दी। इस मौके पर शशि किशन सिंह, ज्योति मौर्य, कर्मवीर राणा, अर्चना सिंह, सेफाली शुक्ला, वर्षा वर्मा, सुधा, सुकिया एवं दीपती तिवारी सहित काफी संख्या में छात्राएं मौजूद रहीं।

संवाददाता, श्रावस्ती

अमृत विचार। मांडल डिस्ट्रिक्ट बार एसोसिएशन भिन्ना के अधिवक्ताओं ने प्रियंका मिश्रा पर हुए हमले के विरोध में मंगलवार को धरना दिया। इस दौरान अधिवक्ता सामूहिक रूप से न्यायिक कार्य से विरत रहे।



भिन्ना में धरने को संबोधित करती अधिवक्ता। अमृत विचार

इकौना क्षेत्र के टंडूवा महंथ निवासी अधिवक्ता प्रियंका मिश्रा व उनके ससुर पर हुए जानलेवा हमले के विरोध में मांडल डिस्ट्रिक्ट बार के अधिवक्ता लगातार दूसरे दिन भी हड़ताल पर रहे। मामले में अभियुक्तों की तत्काल गिरफ्तारी की मांग को लेकर अधिवक्ताओं ने सिविल कोर्ट के गेट नंबर एक पर नाराजगी जताते हुए धरना-प्रदर्शन

संवाददाता, श्रावस्ती

अधिवक्ता प्रियंका मिश्रा व उनके ससुर पर हुए जानलेवा हमले के विरोध में जताई नाराजगी

अमृत विचार। भारतीय किसान यूनियन (टिकैत) की मासिक बैठक के लक्ष्य अक्षय राम किशोर वर्मा की अध्यक्षता में खंड विकास कार्यालय जरवल परिसर में आयोजित की गई। बैठक में किसानों की विभिन्न समस्याओं को लेकर चर्चा की गई तथा समाधान की मांग को लेकर खंड विकास अधिकारी जरवल को ज्ञापन सौंपा गया। बैठक का संचालन मंडल सचिव द्गराज वर्मा ने किया। किसानों ने आरोप लगाया कि ब्लॉक क्षेत्र की ग्राम सभाओं में छद्म पशुओं का आतंक चरम सीमा पर पहुंच गया है, जिससे किसानों की फसलें लगातार बर्बाद हो रही हैं। संगठन ने मांग की कि छद्म पशुओं को पकड़कर गोशालाओं में सुरक्षित रखा जाए तथा गोशालाओं की व्यवस्था में सुधार किया जाए। ज्ञापन में वर्ष 2025-26 के दौरान ग्राम पंचायत अटटेसा स्थित राजकीय बीज भंडार से उड़द, मूंग, मसूर एवं गेहूं के बीज वितरण में अनियमितता का आरोप लगाया। इसके अलावा ग्राम सभा उसरा में बनी पानी की टंकी चालू कराने तथा ग्रामीणों को स्वच्छ पेयजल उपलब्ध कराने की मांग भी उठाई गई। बैठक में बड़ी संख्या में किसान एवं संगठन के पदाधिकारी मौजूद रहे।



बैठक में मंथन करते भाकियू नेता।

ही आन्दोलन समाप्त किया जाएगा। धरना प्रदर्शन में पूर्व अध्यक्ष दिनेश शुक्ल, ओमप्रकाश शुक्ल, राम चन्द्र वर्मा, दिनेश पाठक, राम प्रियंका मिश्रा के मामले में इकौना व जमुनहा के अधिवक्ताओं ने पुरजोर समर्थन किया है।

ही आन्दोलन समाप्त किया जाएगा। धरना प्रदर्शन में पूर्व अध्यक्ष दिनेश शुक्ल, ओमप्रकाश शुक्ल, राम चन्द्र वर्मा, दिनेश पाठक, राम प्रियंका मिश्रा के मामले में इकौना व जमुनहा के अधिवक्ताओं ने पुरजोर समर्थन किया है।

ही आन्दोलन समाप्त किया जाएगा। धरना प्रदर्शन में पूर्व अध्यक्ष दिनेश शुक्ल, ओमप्रकाश शुक्ल, राम चन्द्र वर्मा, दिनेश पाठक, राम प्रियंका मिश्रा के मामले में इकौना व जमुनहा के अधिवक्ताओं ने पुरजोर समर्थन किया है।

अमृत विचार

रंगोली

बैंकसी की वाटरलू मूर्ति

वैश्विक प्रतिक्रियाएं और समकालीन कला

चर्चित ब्रितानी कलाकार बैंकसी का नवीनतम मूर्तिशिल्प, जिसे मध्य लंदन के वाटरलू पैलेस में स्थापित किया गया है। समकालीन कला के उस हस्तक्षेपकारी स्वभाव को और तीव्रता से रेखांकित करती है, जहां कला केवल रूप-सौंदर्य तक सीमित नहीं रहती, बल्कि सत्ता, विचारधारा और सार्वजनिक चेतना के बीच सक्रिय संवाद स्थापित करती है। यह कृति, जिसमें एक स्टूड्यारी राजनेता अपने ही झंडे से अंधा होकर शून्य की ओर अग्रसर है। समकालीन राजनीतिक विवेक के उस संकट का रूपक बन जाती है, जिसकी झलक आज दुनियाभर के कई देशों में स्पष्ट हो चुकी है।

बैंकसी की निजता अभी तक एक रहस्य ही है, किंतु इस बार उनके द्वारा या उनके नाम से स्थापित यह मूर्तिशिल्प कुछ नए सवाल भी उठाते हैं। यहां यह प्रश्न इसलिए महत्वपूर्ण हो जाता है कि इस बार बैंकसी की कृति एक प्रमुख शहरी स्थल पर 'स्थापित' होती है, न कि पारंपरिक ग्राफिटी की तरह किसी 'अवैध हस्तक्षेप' के रूप में। जाहिर है ऐसे में यह परिवर्तन समकालीन कला की संस्थागत स्वीकृति की ओर संकेत करता है। पहले जहां बैंकसी की कला 'विरोध' के रूप में दीवारों पर उभरती थी, वहीं अब वही कला शहर के दृश्य-परिदृश्य का अधिकृत हिस्सा बनती दिखती है।

यहां एक द्वंद्व उत्पन्न होता है कि क्या यह अब भी प्रतिरोध की कला है या वह धीरे-धीरे सत्ता-संरचना द्वारा स्वीकृत हो रही है? या कहें कि घुलमिल रही है। वैश्विक कला आलोचना में यह बहस नई नहीं है, क्योंकि इससे पहले भी जीन-मिशेल बास्किया और कीथ हेरिंग जैसे कलाकारों के साथ भी यही हुआ, जहां उनकी कलाकृतियां पहले तो सड़क की विद्रोही कला के तौर पर सामने आईं किंतु अंततः उनकी कृतियां कला दीर्घाओं और कला बाजार का हिस्सा बन गईं।

बहरहाल इस मूर्ति पर विश्वभर में मिली प्रतिक्रियाओं को मुख्यतः तीन श्रेणी में रखकर समझा जा सकता है, जिसमें पहली है राजनीतिक प्रतिक्रिया, जिसके तहत कई विश्लेषकों ने इसे दक्षिणपंथी राष्ट्रवाद और अधिनायकवाद की तीखी आलोचना के रूप में देखा है। यूरोप, अमेरिका और एशिया के संदर्भों में यह कृति उस 'अंध राष्ट्रवाद' की ओर संकेत करती है, जो लोकतांत्रिक मूल्यों को कमजोर कर सकता है।

वहीं कलात्मक/सौंदर्यशास्त्रीय प्रतिक्रिया के तहत इसे कला समीक्षकों के एक वर्ग द्वारा इसकी न्यूनतावादी संरचना और सशक्त रूपक को सराहा जा रहा है। क्योंकि यहां बैंकसी बिना किसी जटिल संरचना के, एक सीधी दृश्य भाषा में गहन राजनीतिक अर्थ या संदेश संप्रेषित करते हैं, जो समकालीन 'राजनीतिक अभिव्यक्ति वाली कला' की प्रमुख विशेषता है। उधर इस मूर्तिशिल्प पर संशय और आलोचना भी सामने है। क्योंकि कुछ आलोचकों ने इस कृति की 'प्रामाणिकता' और 'अनामता' पर प्रश्न उठाए हैं। क्योंकि बैंकसी की पहचान को लेकर वर्षों से चल रही जिज्ञासा और समय-समय पर हुए असफल खुलासे इस धारणा को जन्म देते हैं कि यह संभवतः किसी एक



सुमन कुमार सिंह
कलाकार/कला लेखक

व्यक्ति का नहीं, बल्कि एक संगठित बौद्धिक समूह का कार्य हो सकता है।



यहां बैंकसी एक 'कलाकार' से अधिक एक 'बनाए गए मिथक' के तौर पर चिन्हित होते हैं। एक ऐसा मिथक बनकर, जो समकालीन समाज में आलोचनात्मक आवाज को सुरक्षित दूरी से व्यक्त करने का माध्यम बन गया है। जैसे यदि हम इसे वैश्विक कला इतिहास के संदर्भ में देखें, तो यह कृति 20 वीं सदी में प्रचलित हुए अवां-गार्द और क्रांतिकारी कला-आंदोलनों की उत्तराधिकारी प्रतीत होती है। उदाहरण के लिए, व्लादिमीर टैटलिन की कृति 'तीसरे अंतर्राष्ट्रीय सम्मेलन का स्मारक' (Monument to the Third International) एक यूटोपियन भविष्य की कल्पना करता है, जहां कला और राजनीति एक नई सामाजिक संरचना का निर्माण करते हैं।

इसी प्रकार, चर्चित सोवियत मूर्तिशिल्प 'श्रमिक और कोलखोज महिला' (Worker and Kolkhoz Woman) प्रगति, श्रम और सामूहिकता के आदर्श को महिमामंडित करती है। बात मूर्तिकार रामकिंकर बैज की कृति 'मिल की पुकार' (Mill Call) भारतीय आधुनिक मूर्तिकला का एक महत्वपूर्ण उदाहरण है। इसमें श्रमिकों को मिल की पुकार पर तेजी से आगे बढ़ते हुए दर्शाया गया है, जो औद्योगिक श्रम-संस्कृति और सामूहिक ऊर्जा का सशक्त प्रतीक है। आकृतियों की गतिशीलता, खुरदरी सतह और स्थानीय सामग्री का प्रयोग इसे अकादमिक यथार्थवाद से अलग करता है। यह कृति श्रम की गरिमा, वर्ग-चेतना और आधुनिक भारत के उभरते औद्योगिक समाज को व्यक्त करती है। साथ ही, इसमें लोक जीवन की सहजता और आधुनिकतावादी प्रयोगधर्मिता का अनूठा संगम भी दिखाई देता है।

वैचारिक हस्तक्षेप और कला

बैंकसी की यह कृति इन परंपराओं के विपरीत बतौर एक "विरोधी स्मारक" सामने आती है। क्योंकि ऐसी स्थिति में यह किसी आदर्श की स्थापना नहीं करती, बल्कि आदर्शों के विघटन को सामने लाती है। जहां इससे पहले के मूर्तिशिल्प 'स्थिर सत्य' का प्रतिनिधित्व करती थीं, वहां बैंकसी का यह मूर्तिशिल्प या संस्थापन 'संदेह' और 'संकट' का प्रतिनिधित्व करती है। स्पष्ट है कि इस मूर्तिशिल्प के माध्यम से बैंकसी एक बार फिर यह सिद्ध करते हैं कि समकालीन कला केवल दृश्य अनुभव नहीं, बल्कि वैचारिक हस्तक्षेप भी है। किंतु इस बार उनकी कला एक नए मोड़ पर खड़ी दिखाई देती है, जहां वह एक

साथ प्रतिरोध भी है और संस्थागत स्वीकृति का हिस्सा भी।

ऐसे में यह अनुमान है कि इसके पीछे किसी बौद्धिक समूह की भूमिका हो सकती है, वैश्विक आलोचना में भी समय-समय पर उठता रहा है। परंतु शायद बैंकसी जैसे किसी कलाकार की वास्तविक शक्ति इसी 'अनिश्चितता' में ही निहित है। बहरहाल, यह मूर्ति हमें एक महत्वपूर्ण प्रश्न के सामने खड़ा करती है कि क्या समकालीन कला अब भी सत्ता के विरुद्ध एक स्वतंत्र आवाज है या वह स्वयं सत्ता-संरचना का एक परिष्कृत उपकरण बनती जा रही है? जाहिर है बैंकसी यहां इस प्रश्न का उत्तर तो नहीं देते, लेकिन वे इस प्रश्न को और धारदार जरूर बना देते हैं।

मलाणा गांव : जहां होती है अकबर की पूजा

अनोखी परंपरा


हिमाचल प्रदेश के कुल्लू जिले में स्थित मलाणा गांव अपनी अनोखी परंपराओं, प्राचीन शासन व्यवस्था और रहस्यमयी मान्यताओं के लिए पूरे देश में प्रसिद्ध है। यह गांव आधुनिकता से काफ़ी हद तक दूर है और अपनी विशिष्ट सांस्कृतिक पहचान को आज भी सहेजकर रखा हुआ है। मलाणा की सबसे रोचक विशेषताओं में से एक यह है कि यहां मुगल सम्राट अकबर को देवता के रूप में पूजा जाता है। स्थानीय लोगों का विश्वास है कि अकबर ने किसी समय इस गांव के लोगों को न्याय दिलाया था, जिसके बाद से उन्हें देवतुल्य मानकर सम्मान दिया जाता है। यहां का प्रमुख देवता जमलू देवता माने जाते हैं, जिनके आदेशों और परंपराओं का पालन गांव के सभी निवासी करते हैं।

इस गांव की सामाजिक व्यवस्था भी अत्यंत अनूठी है। मलाणा को भारत के सबसे पुराने लोकतंत्रों में से एक माना जाता है, जहां आज भी पारंपरिक पंचायत प्रणाली के तहत निर्णय लिए जाते हैं। यहां बाहरी लोगों के लिए सख्त नियम बनाए गए हैं। यदि कोई बाहरी व्यक्ति गांव की दीवार, घर, मंदिर या किसी वस्तु को छू लेता है, तो उसे जुर्माना देना पड़ता है, जो आमतौर पर 1000 से 2500 रुपये तक हो सकता है। इस संबंध में जगह-जगह चेतानवी बोर्ड लगाए गए हैं, ताकि पर्यटकों का उल्लंघन न करें।

यहां खरीदारी का तरीका भी अलग है। बाहरी लोग दुकानों के अंदर प्रवेश नहीं कर सकते और न ही किसी वस्तु को सीधे छू सकते हैं। ग्राहक दुकान के बाहर खड़े होकर सामान मांगते हैं, दुकानदार कोमत बताता है और पैसे बाहर ही रखवाए जाते हैं। इसके बाद सामान भी बाहर ही रख दिया जाता है। यह व्यवस्था गांव की शुद्धता और परंपराओं को बनाए रखने के उद्देश्य

से अपनाई गई है।

मलाणा अपनी विशिष्ट भाषा "कनाशी" के लिए भी जाना जाता है, जिसे केवल स्थानीय लोग ही समझते हैं। इसके अलावा, यह गांव अपनी उच्च गुणवत्ता वाली 'मलाणा क्रोम' (हरीश) के कारण भी अंतर्राष्ट्रीय स्तर पर चर्चा में रहा है, हालांकि यह अवैध है और प्रशासन द्वारा इस पर सख्ती से रोक लगाई गई है। पर्यटकों के लिए यहां ठहरने की अनुमति गांव के भीतर नहीं होती। उन्हें गांव के बाहर टेंट या गेस्टहाउस में रुकना पड़ता है। हर साल हजारों पर्यटक इस रहस्यमयी गांव की परंपराओं और प्राकृतिक सुंदरता को देखने के लिए यहां आते हैं। मलाणा न केवल अपनी अलग पहचान के कारण आकर्षित करता है, बल्कि यह भारतीय संस्कृति की विविधता और गहराई का भी अनूठा उदाहरण प्रस्तुत करता है।



आर्ट गैलरी

प्रतीकों के जादूगर की चर्चित कृति 'द मास्क'

द मास्क के. जी. सुब्रमण्यन की चर्चित कृतियों में से एक है, जिसमें उन्होंने पहचान और सामाजिक व्यवहार के विषय को अत्यंत प्रभावशाली ढंग से प्रस्तुत किया है। इस पेंटिंग में 'मुखौटा' केवल चेहरे को ढंके वाली वस्तु नहीं, बल्कि मनुष्य के भीतर छिपे अनेक व्यक्तित्वों का प्रतीक बनकर उभरता है। चित्र में साहसिक रेखाओं, चटख रंगों और बहुआयामी आकृतियों का प्रयोग किया गया है। पेंटिंग के विभिन्न हिस्से दर्शकों को अलग-अलग भावनाओं और अर्थों की ओर ले जाते हैं। कहीं रहस्य का भाव दिखाई देता है, तो कहीं व्यंग्य और आत्मविश्वास की झलक मिलती है।


इस कृति की सबसे बड़ी विशेषता यह है कि यह दर्शक को सोचने पर मजबूर करती है कि समाज में लोग किस प्रकार अलग-अलग परिस्थितियों में अलग-अलग चेहरे पहनते हैं।

आधुनिक शैली में बनी यह पेंटिंग भारतीय लोक कला की झलक भी प्रस्तुत करती है, जो सुब्रमण्यन की कला की खास पहचान रही है। द मास्क केवल एक चित्र नहीं, बल्कि मनुष्य की पहचान, सामाजिक संबंधों और आंतरिक मनोविज्ञान पर आधारित एक गहरी कलात्मक अभिव्यक्ति है।

सुब्रमण्यन के बारे में

के. जी. सुब्रमण्यन भारतीय आधुनिक कला जगत के ऐसे कलाकार थे, जिन्होंने परंपरा और आधुनिकता के बीच एक सुंदर सेतु बनाया। वे केवल चित्रकार ही नहीं, बल्कि लेखक, शिक्षक, शिल्पकार और विचारक भी थे। उनकी कला में भारतीय लोक संस्कृति, मिथक, ग्रामीण जीवन और आधुनिक समाज की जटिलताओं का अनूठा मिश्रण दिखाई देता है।

1924 में केरल में जन्मे सुब्रमण्यन ने बड़ोदा के महाराजा सयाजीराव विश्वविद्यालय से कला शिक्षा प्राप्त की तथा बाद में शांतिनिकेतन से भी जुड़े। उन्होंने कला को केवल दीर्घाओं तक सीमित न रखकर आम जीवन से जोड़ने का प्रयास किया। वे मानते थे कि कला लोगों के अनुभवों और संस्कृति से जन्म लेती है। उनकी रचनाओं में रंगों की जीवंतता, प्रतीकों का प्रयोग और कल्पनाशीलता प्रमुख रूप से दिखाई देती है। उन्होंने चित्रकला के साथ-साथ भित्ति चित्र, खिलौने, रेखाचित्र और लेखन के क्षेत्र में भी उल्लेखनीय योगदान दिया। भारतीय आधुनिक कला को नई दिशा देने वाले कलाकारों में उनका नाम अत्यंत सम्मान के साथ लिया जाता है।



बाजार	सेंसेक्स ↓	निफ्टी ↓
बंद हुआ	74,559.24	23,379.55
गिरावट	1,456.04	436.30
प्रतिशत में	1.92	1.83

सोना 1,51,078 प्रति 10 ग्राम

चांदी 2,90,000 प्रति किलो

अयोध्या, बुधवार, 13 मई 2026

www.amritvichar.com

बिजनेस ब्रीफ

इंडिगो का ग्रेट कनेक्शन फेस्ट सेल, किराया

3,999 रुपये से शुरू

नई दिल्ली। निजी विमान सेवा कंपनी इंडिगो ने मंगलवार को ग्रेट कनेक्शन फेस्ट की घोषणा की जिसमें किराया 3,999 रुपये से शुरू है। एयरलाइंस ने एक प्रेस विज्ञापन में बताया कि यह सेल 12 मई से 15 मई जारी रहेगा और टिकट 22 मई से 30 सितंबर 2026 की यात्रा के लिए बुक कराये जा सकते हैं। यह सेल सभी रूट पर मान्य है। इसके तहत सभी शुल्कों और करों समेत घरेलू मार्गों पर न्यूनतम किराया 3,999 रुपये और अंतर्राष्ट्रीय मार्गों पर 9,999 रुपये है। इंडिगो की प्रेस विज्ञापन में बताया गया है कि बुनियादी एड-ऑन सेवाओं पर भी लोग विशेष छूट का लाभ उठा सकते हैं - फास्ट फॉरवर्ड सेवा 250 रुपये से और इमरजेंसी एक्सप्रेस सीट 500 रुपये से उपलब्ध होगी।

श्रम सुधार पूरी तरह

लागू सरकार गरीबों

की समर्थक: मांडविया

नई दिल्ली। केंद्रीय मंत्री मनसुख मांडविया ने मंगलवार को कहा कि केंद्र सरकार ने चार नयी श्रम संहिताओं को पूरी तरह लागू कर दिया है और वर्तमान सरकार गरीबों की समर्थक एवं उद्योग अनुकूल है। भारतीय उद्योग परिषद (सीआईआई) के वार्षिक व्यापार सम्मेलन में मंत्री ने कहा कि श्रम एवं उद्योग को प्रभावी समन्वय के लिए एक-दूसरे के पूरक बनना चाहिए और बदलाव के साथ तालमेल बेताना चाहिए। उन्होंने कहा कि चार नई श्रम संहिताओं ने 29 श्रम कानूनों को एक सरल और आधुनिक ढांचे में समाहित कर दिया है। केंद्र सरकार ने इस महीने की शुरुआत में पांच साल से अधिक समय के इंतजार के बाद नियम अधिसूचित कर चारों श्रम संहिताओं को पूरी तरह लागू कर दिया। ये चार संहिताएं वेतन संहिता 2019, औद्योगिक संबंध संहिता, 2020 सामाजिक सुरक्षा संहिता 2020 तथा व्यावसायिक सुरक्षा, स्वास्थ्य एवं कार्य परिस्थितियां संहिता 2020 हैं।

सरकारी बैंकों ने एक

साल में कमाया 1.98

लाख करोड़ का मुनाफा

नई दिल्ली। सार्वजनिक क्षेत्र के बैंकों का मजबूत प्रदर्शन वित्त वर्ष 2025-26 में भी जारी रहा और उन्होंने परिसंचित गुणवत्ता में सुधार के साथ रिर्कोर्ड मुनाफा कमाया। वित्त मंत्रालय ने मंगलवार को बताया कि सार्वजनिक बैंकों ने इस साल 31 मार्च को समाप्त वित्त वर्ष में संयुक्त रूप से 3.21 लाख करोड़ रुपये का परिचालन लाभ कमाया। उनका शुद्ध लाभ 1.98 लाख करोड़ रुपये के रिर्कोर्ड स्तर पर पहुंच गया जो सालाना 11.1 प्रतिशत अधिक है। यह लगातार चौथा साल है जब सार्वजनिक क्षेत्र के बैंकों (पीएसबी) ने संयुक्त रूप से शुद्ध लाभ अर्जित किया है। बीते वित्त वर्ष पीएसबी का कुल कारोबार 12.8 प्रतिशत बढ़कर 283.3 लाख करोड़ रुपये हो गया।

राजस्थान में जस्ता

तार संयंत्र लगाएगा

हिंदुस्तान जिंक लि.

नई दिल्ली। वेदांता समूह की कंपनी हिंदुस्तान जिंक लिमिटेड ने राजस्थान में जस्ता तार बनाने वाली इकाई लगाने के लिए मंगलवार को शुभ निर्माण के साथ समझौता किया। कंपनी ने शेयर बाजार को दी सूचना में कहा कि इस संबंध में भीलवाड़ा जिले में स्थित उसके जिंक इंटरग्रिटेड पार्क में संयंत्र लगाने के लिए समझौता ज्ञापन (एमओयू) पर हस्ताक्षर किए गए हैं।

सतर्कता जरूरी

सीआईआई के कार्यक्रम में बोले मुख्य आर्थिक सलाहकार-भारत संकट से निपटने को बेहतर स्थिति में

भुगतान संतुलन का वास्तविक परीक्षण है पश्चिम एशिया संकट

नई दिल्ली, एजेंसी

भारत के मुख्य आर्थिक सलाहकार (सीईए) वी. अनंत नागेश्वरन ने मंगलवार को कहा कि पश्चिम एशिया में जारी संकट 'भुगतान संतुलन का एक वास्तविक दबाव परीक्षण' है, जिसका मुद्रास्फीति, चालू खाते और विनिमय दर पर सीधा प्रभाव पड़ता है। हालांकि, भारत की मजबूत राजकोषीय नीति, बुनियादी ढांचा निवेश और सुधार संघर्ष के मौजूदा माहौल से निपटने के लिए 'एम जन्मवृत्त' आधार प्रदान करते हैं। उन्होंने कहा कि भारत अपने कच्चे तेल की आवश्यकता कर 87 प्रतिशत आयात के जरिये पूरा करता है। इसमें से 46 प्रतिशत हेमोजुन जलडमरूमध्य से होकर या उसके निकट से गुजरता है, जहां औसतन टैंकर यातायात में



गिरावट आई है। हमारी एलपीजी जरूरत का 60% आयात किया जाता है, जिसमें से 90% से अधिक खाड़ी देशों के माध्यम से आता है। बाहर से अपने परिवार को भेजे जाने वाले पैसे का 38% खाड़ी देशों से आता है। उन्होंने कहा कि इसलिए, पश्चिम एशिया संकट कोई विदेश नीति संबंधी चिंता नहीं है जो कभी-कभार

आर्थिक नियोजन को प्रभावित करती हो। उद्योग मंडल भारतीय उद्योग परिसंघ (सीआईआई) के एक कार्यक्रम में नागेश्वरन ने कहा कि विश्वसनीय रूप से चालू खाते का प्रबंधन करना, उसका वित्तपोषण करना और मुद्रा की विनिमय दर में गिरावट को रोकना बहुत अधिक मोर्चे पर वित्त वर्ष 2026-27 की

आर्थिक अनिवार्यताएं हैं। भारत की निवेश और सुधार एक ऐसा आधार प्रदान करते हैं जिससे देश इस माहौल मजबूती का रास्ता, बुनियादी ढांचा

निवेश और सुधार एक ऐसा आधार प्रदान करते हैं जिससे देश इस माहौल में प्रभावी ढंग से आगे बढ़ सकता है।

बाजार	सेंसेक्स ↓	निफ्टी ↓
बंद हुआ	74,559.24	23,379.55
गिरावट	1,456.04	436.30
प्रतिशत में	1.92	1.83

सोना 1,51,078 प्रति 10 ग्राम

चांदी 2,90,000 प्रति किलो

अयोध्या, बुधवार, 13 मई 2026

www.amritvichar.com

तेल की चिंता से बाजार में गिरावट जारी

सेंसेक्स 1456, निफ्टी 436 अंक फिसला

2.75 प्रतिशत बढ़कर 107.1 डॉलर प्रति बैरल पर पहुंचा वैश्विक तेल मानक ब्रेंट क्रूड

मुंबई, एजेंसी

स्थानीय शेयर बाजारों में मंगलवार को लगातार चौथे कारोवारी सत्र में गिरावट आई और बीएसई सेंसेक्स 1,456 अंक लुढ़क गया, जबकि एनएसई निफ्टी 23,500 अंक के नीचे आ गया। कच्चे तेल की ऊंची कीमत और पश्चिम एशिया संघर्ष को लेकर अनिश्चितता से बाजार धारणा पर प्रतिकूल असर पड़ा है। देशी संस्थागत निवेशकों की निरंतर पूंजी निकासी और रुपये के अब तक के सबसे निचले स्तर पर आने से भी निवेशकों की धारणा प्रभावित हुई।

चौतरफा बिकवाली के बीच, तीस शेयरों पर आधारित बीएसई सेंसेक्स 1,456.04 अंक यानी 1.92 प्रतिशत टूटकर 74,559.24 अंक पर बंद हुआ। कारोबार दौरान, यह 1,565.78 अंक लुढ़क कर 74,449.50 अंक पर आ गया था। बीएसई में सूचीबद्ध शेयरों में 3,412 में गिरावट रही जबकि 869 शेयर



रुपया 35 पैसे टूटकर अबतक के निचले स्तर 95.63 प्रति डॉलर

कच्चे तेल की कीमतों से आया दबाव

जियोजीत इन्वेस्टमेंट्स लि. के शोध प्रमुख विनोद नायर ने कहा कि पश्चिमी एशिया में बढ़ते तनाव के बीच कच्चे तेल की बढ़ती कीमतों और एफआईआई की पूंजी निकासी के कारण रुपये के रिर्कोर्ड निचले स्तर आने से घरेलू शेयर बाजार दबाव में रहे। आईटी और रियल एस्टेट शेयरों में गिरावट व्यापक रही। आईटी शेयरों का प्रदर्शन खराब रहा क्योंकि एआई (कृत्रिम मेधा) संचालित मूल्य दबाव को लेकर चिंताएं बढ़ गईं।

लाभ में रहे। वहीं 129 के भाव में कोई बदलाव नहीं हुआ। पचास शेयरों पर आधारित एनएसई निफ्टी 436.30 अंक यानी 1.83 प्रतिशत का गोता लगाकर

23,379.55 अंक पर बंद हुआ। चार कारोवारी सत्रों में, बीएसई सूचकांक 3,999.28 अंक यानी 4.36 प्रतिशत लुढ़का जबकि निफ्टी 951.4

अंक यानी 3.91 प्रतिशत नीचे आया है। डॉलर के मुकाबले रुपया मंगलवार को 35 पैसे टूटकर अबतक के सबसे निचले स्तर 95.63 (अस्थायी) पर आ गया।

उद्योग को आरएंडडी पर खर्च बढ़ाना होगा, छोड़ें संरक्षणवाद की प्रवृत्ति

नई दिल्ली, एजेंसी

नीति आयोग के सदस्य राजीव गौबा ने मंगलवार को कहा कि सरकार सुधार जारी रखेगी और भरोसा-आधारित शासन के मूलभूत पहलुओं पर काम करेगी। हालांकि, उद्योग को अनुसंधान एवं विकास (आरएंडडी) पर निवेश बढ़ाना होगा और संरक्षणवाद की प्रवृत्ति छोड़नी होगी ताकि भारत वैश्विक उत्पादन एवं नवाचार का आकर्षक केंद्र बन सके।

भारतीय उद्योग परिसंघ (सीआईआई) के वार्षिक व्यापार सम्मेलन में गौबा ने कहा कि सरकार सुधार एजेंडा को जारी रखेगी लेकिन उद्योग को कुछ महत्वपूर्ण मुद्दों पर ध्यान देना होगा जिसमें अनुसंधान एवं विकास में निवेश पहला मुद्दा है। उन्होंने कहा कि हम सभी जानते हैं कि भारत का अनुसंधान एवं विकास पर कुल व्यय कम है। यह सकल घरेलू उत्पाद (जीडीपी) के लगभग 0.7 प्रतिशत पर अटका हुआ है जो वैश्विक औसत 2.3 प्रतिशत से



काफी नीचे है। यह दक्षिण कोरिया तथा इजरायल जैसे देशों से बहुत कम है। इस 0.7 प्रतिशत में से 60 प्रतिशत सरकार द्वारा वित्तपोषित है गौबा ने कहा कि मेरा मानना है कि भारतीय उद्योग को अनुसंधान एवं विकास में अधिक निवेश करना चाहिए एवं प्रौद्योगिकी आयात करने से उसे विकसित करने की ओर बढ़ना चाहिए। आरएंडडी में निवेश लागत नहीं है, यह रणनीतिक बढ़त है। उन्होंने भारतीय उद्योग से यह भी आग्रह किया कि वह वैश्विक प्रतिस्पर्धा की चुनौती को स्वीकार करें, खासकर तब जब देश अन्य देशों के साथ मुक्त व्यापार समझौते (एफटीए) कर रहा है।

भारत-ओमान एफटीए एक जून से लागू होने की संभावना: गोयल

नई दिल्ली, एजेंसी

वाणिज्य एवं उद्योग मंत्री पीयूष गोयल ने मंगलवार को कहा कि भारत और ओमान के बीच मुक्त व्यापार समझौता (एफटीए) एक जून से लागू होने की उम्मीद है। इस समझौते पर पिछले साल दिसंबर में हस्ताक्षर किए गए थे।

गोयल ने यहां संवाददाताओं से कहा कि आज मेरी ओमान टीम के साथ अच्छी बैठक हुई और संभावना

है कि ओमान मुक्त व्यापार समझौता एक जून, 2026 से लागू हो जाएगा। ओमान टीम व्यापार और निवेश को बढ़ावा देने के तरीकों पर चर्चा करने के लिए भारत आई हुई है। इस समझौते के तहत वस्त्र, कृषि उत्पाद और चमड़े के सामान समेत भारत के 98 प्रतिशत निर्यात की ओमान में पहुंच शुल्क मुक्त होगी। दूसरी तरफ, भारत खुद, संगमरमर और पेट्रोलसायन उत्पादों जैसे ओमान के उत्पादों पर शुल्क कम करेगा।

छह प्रतिशत रह सकती है 2026 में भारत की आर्थिक वृद्धि दर: मूडीज

नई दिल्ली, एजेंसी

मूडीज रेटिंग्स ने 2026 के लिए भारत की आर्थिक वृद्धि दर का अनुमान मंगलवार को 0.8 प्रतिशत अंक घटाकर छह प्रतिशत कर दिया। यह कटौती निजी खपत और औद्योगिक गतिविधियों में सुस्ती के साथ-साथ ऊंची ऊर्जा लागत के कारण की गई है। साख निर्धारण एजेंसी ने अपनी 'ग्लोबल मैक्रो आउटलुक' के मई संस्करण में कहा कि अगले छह महीनों में ऊर्जा कीमतों में बढ़ोतरी तथा ईंधन एवं उर्वरक की कमी का असर विभिन्न देशों में अलग-अलग होगा जो उनकी निर्यात तथा लचीलेपन पर निर्भर करेगा। एजेंसी ने कहा कि वैश्विक परिदृश्य अत्यधिक

अनिश्चित बना हुआ है क्योंकि अमेरिका और ईरान के बीच युद्धविराम की स्थिति नाजुक है। हम भारत के लिए वृद्धि दर में करीब 0.8 प्रतिशत अंक तक की गिरावट का अनुमान लगाते हैं। इसके अलावा, 2027 के लिए भी मूडीज रेटिंग्स ने भारत की जीडीपी (सकल घरेलू उत्पाद) वृद्धि दर का अनुमान 0.5 प्रतिशत अंक घटाकर छह प्रतिशत कर दिया है।

एजेंसी के अनुसार, ऊर्जा आपूर्ति में सुधार और शिपिंग प्रवाह के सामान्य होने के साथ ये दबाव धीरे-धीरे कम होंगे एवं आर्थिक गतिविधियां सुधरेंगी। मूडीज ने साथ ही कहा कि भारत ऊंची तेल कीमतों के प्रति विशेष रूप से संवेदनशील है क्योंकि देश अपनी ऊर्जा जरूरतों का लगभग 90 प्रतिशत आयात करता है।

सोने के बढ़ते आयात को क्यों घटाना है जरूरी

कारोबार डेस्क

प्रधानमंत्री नरेंद्र मोदी के पश्चिम एशिया में तनाव के मद्देनजर मितव्ययिता अपनाने की अपील के बीच भारत में सोने का बढ़ता आयात चर्चा का केंद्र बन गया है। मोदी ने रविवार को कहा था कि सरकार लोगों को पश्चिम एशिया संकट के प्रतिकूल प्रभाव से बचाने की कोशिश कर रही है। ईंधन का विकल्पपूर्ण इस्तेमाल, सोने की खरीद टालने तथा विदेश यात्राओं को स्थगित करने जैसे कदम उठाने की जरूरत है ताकि अर्थव्यवस्था मजबूत हो सके। इसी बीच भारत में सोने का आयात तेजी से बढ़ा है, जिससे सरकार और अर्थशास्त्री चिंतित हैं। भारत दुनिया में चीन के बाद दूसरा सबसे बड़ा सोना खरीदने वाला देश है। आइए समझते हैं इससे जुड़ी हर बात...



कम खरीदा तो आयात बढ़ा कैसे

पिछले साल सोना खरीदा कम गया, फिर भी आयात बढ़ गया, आखिर क्यों? दरअसल आयात की मात्रा घटी, लेकिन बिल बढ़ गया।

वर्ष 2024-25 में आयात: 757 टन
वर्ष 2025-26 में आयात: 721 टन

सोना कम आया, लेकिन उसका कुल खर्च बहुत बढ़ गया।

वजह क्या है?

वास्तव में सोने की कीमतें तेजी से बढ़ गई हैं। पहले कीमत: लगभग 76,600 डॉलर प्रति किलो थी जो अब बढ़कर लगभग 99,800 डॉलर प्रति किलो हो गयी है। दिल्ली में सोने का भाव करीब 1.5 लाख रुपये प्रति 10 ग्राम तक पहुंच चुका है।

भारत कितना सोना

आयात कर रहा है?

- 2019-20: 28.2 अरब डॉलर
- 2020-21: 34.62 अरब डॉलर
- 2021-22: 46.14 अरब डॉलर
- 2022-23: 35 अरब डॉलर
- 2023-24: 45.54 अरब डॉलर
- 2024-25: 58 अरब डॉलर
- 2025-26: 71.98 अरब डॉलर (रिकॉर्ड स्तर)

यानी सिर्फ एक साल में सोने का आयात 24% से ज्यादा बढ़ गया।

ज्यादा सोना आयात होने से नुकसान क्या है

- व्यापार घाटा बढ़ता है: भारत विदेशों से ज्यादा सामान खरीद रहा है और कम बेच रहा है। इसे ही व्यापार घाटा कहते हैं। 2025-26 में व्यापार घाटा बढ़कर 333 अरब डॉलर हो गया।
- विदेशी मुद्रा पर दबाव: सोना खरीदने के लिए भारत को डॉलर खर्च करने पड़ते हैं। इससे देश के विदेशी मुद्रा भंडार पर दबाव पड़ता है।
- चालू खाते का घाटा: आरबीआई के अनुसार चालू खाते का घाटा बढ़कर 13.2 अरब डॉलर हो गया है।

सरकार क्या कदम उठा रही है?

- आयात पर नियंत्रण: सरकार ने सोना, चांदी और प्लेटिनम के आयात नियम सख्त किए हैं।
- आयात शुल्क में बढ़ावा: 2022 में शुल्क बढ़ाकर 15% किया गया था। 2024-25 बजट में इसे घटाकर 6% कर दिया गया।

सरकार ने शुल्क क्यों घटाया? तस्करी कम करने के लिए, ज्वेलरी उद्योग को बढ़ावा देने के लिए

विशेषज्ञ क्यों चिंतित

- आर्थिक संस्था ग्लोबल ट्रेड रिसर्व इनीशिएटिव (GTRI) का कहना है कि यूरोई के जरिए सोना आयात तेजी से बढ़ रहा है।
- यूरोई से सोने का आयात: 2022: 2.9 अरब डॉलर
- 2023: 6.7 अरब डॉलर, 2025: 16.5 अरब डॉलर

विशेषज्ञों का कहना है कि दुबई खुद ज्यादा सोना पैदा नहीं करता, लेकिन दूसरे देशों का सोना वहां से होकर भारत आ रहा है ताकि कम टैक्स का फायदा मिल सके।

काम की बात

● वैश्विक तनाव बढ़ा तो सोना और महंगा हो सकता है। साथ ही जब देश ज्यादा डॉलर खर्च करता है, तो रुपये पर दबाव पड़ सकता है और चीजें महंगी हो सकती हैं।

● विशेषज्ञ मानते हैं कि सिर्फ सोने पर निर्भर रहने की बजाय निवेश को अलग-अलग जगह बंटाना बेहतर होता है। सोने की मांग लगातार मजबूत बनी हुई है। सरकार चाहती है कि लोग अनावश्यक सोना खरीदने से बचें, ताकि विदेशी मुद्रा और व्यापार संतुलन सुस्थिर रह सके।

विदेशी पूंजी पर निर्भरता कम करनी चाहिए: उदय कोटक

नई दिल्ली, एजेंसी।

वित्त क्षेत्र के दिग्गज उदय कोटक ने मंगलवार को कहा कि भारत को विदेशी पूंजी पर अपनी निर्भरता कम करनी चाहिए और वास्तविक आर्थिक आत्मनिर्भरता हासिल करने के लिए दीर्घकालिक घरेलू जोशिम पूंजी का मजबूत आधार विकसित करना चाहिए। भारतीय उद्योग परिसंघ (सीआईआई) के एक कार्यक्रम में कोटक ने कहा कि वास्तव में आत्मनिर्भर देश वही होता है जो किसी और के पैसे या ताकत पर निर्भर न हो। सच्चा आत्मनिर्भर देश वही है जिसे किसी और के धन या शक्ति पर निर्भर रहने की जरूरत न हो। पश्चिम एशिया संघर्ष से उत्पन्न वैश्विक आर्थिक अनिश्चितता की पृष्ठभूमि में प्रधानमंत्री मोदी ने लोगों से विदेशी यात्राएं सीमित करने और जहां संभव हो, 'वर्क फ्रॉम होम' करने की अपील की है। निजी क्षेत्र के बैंक कोटक महिंदा बैंक के संस्थापक कोटक ने कहा कि वैश्विक माहौल तेजी से खंडित हो रहा है। ऐसे में भारत के लिए अपनी घरेलू आर्थिक बुनियाद को मजबूत करना जरूरी है।

खाने-पीने की चीजों और सोने-चांदी ने बढ़ाई खुदरा महंगाई

चांदी के गहनों के दाम पिछले साल अप्रैल के मुकाबले 144 % बढ़े

नई दिल्ली, एजेंसी

खाने-पीने की चीजों और सोने-चांदी के गहनों की कीमतें एक साल पहले की तुलना में तेजी से बढ़ने से अप्रैल में उपभोक्ता मूल्य आधारित मुद्रास्फीति की दर बढ़कर 3.48 प्रतिशत पर पहुंच गयी। यह लगातार तीसरा महीना है जब खुदरा महंगाई बढ़ी है। पिछले साल मार्च में यह 3.40 प्रतिशत रही थी। खाद्य मुद्रास्फीति

अप्रैल में 4.20 प्रतिशत पर रही जबकि इस साल मार्च में यह 3.87 प्रतिशत दर्ज की गयी थी। केंद्रीय सांख्यिकी कार्यालय द्वारा मंगलवार को जारी आंकड़ों के अनुसार, अप्रैल में खाने-पीने की वस्तुओं की महंगाई दर 4.01 प्रतिशत रही। पान-तंबाकू आदि की कीमत 4.76 प्रतिशत बढ़ी। रेस्त्रां एवं होटल के कमरों की मुद्रास्फीति 4.2 प्रतिशत रही। खाने-पीने के सामान में टमाटर की कीमत सालाना 35 प्रतिशत और फूल गोभी की 26 प्रतिशत बढ़ी है। वहीं, आलू 24 प्रतिशत,



प्याज 18 प्रतिशत और मटर सात प्रतिशत सस्ता हुआ। चांदी के गहनों के दाम पिछले साल अप्रैल के मुकाबले 144 प्रतिशत बढ़े। सोना, हीरा और प्लेटिनम के गहने 41 प्रतिशत महंगे हुए। आंकड़ों में बताया गया है कि 50 लाख से अधिक की आबादी वाले राज्यों में तेलगाना में खुदरा महंगाई सबसे अधिक 5.81 प्रतिशत रही। आंध्र प्रदेश में यह 4.20 प्रतिशत, तमिलनाडु में 4.18 और कर्नाटक में चार प्रतिशत रही। राजस्थान में मुद्रास्फीति की दर 3.52 फीसदी रिर्कोर्ड की गयी।



‘मैं आपको ऐसे कई उदाहरण दे सकती हूँ, जहाँ देशों ने अपने खिलाड़ियों के लिए नियमों में ढील दी। ताकि महिलाएँ माँ बनने के बाद भी खेल सकें और देश के लिए पदक जीत सकें।’ - साक्षी मलिक, ओलंपिक कांस्य पदक विजेता पहलवान

अयोध्या बुधवार, 13 मई 2026

www.amritvichar.com

प्लेऑफ में अपनी जगह पक्की करने उतरेगी रॉयल चैलेंजर्स बेंगलुरु

रायपुर, एजेसी

11 मैचों में सात जीत के साथ डिफेंडिंग चैंपियन रॉयल चैलेंजर्स ने बनाई लय

प्लेऑफ का रास्ता अब मुश्किल होता जा रहा है, दबाव बढ़ता जा रहा है। रायपुर की तेज गर्मी में दो ऐसी टीमों में जिनकी अब तक की यात्रा बिल्कुल अलग रही है। एक ऐसी टक्कर के लिए तैयार हैं जो इंडियन प्रीमियर लीग में उनके पूरे सीजन का भविष्य तय कर सकती हैं। डिफेंडिंग चैंपियन रॉयल चैलेंजर्स बेंगलुरु, आईपीएल 2026 के ज्यादातर हिस्से में एक ऐसी टीम की तरह दिखे हैं जो पूरी तरह से नियंत्रण में है। शांत, संयमित और खतरनाक, उन्होंने 11 मैचों में सात जीत के साथ धीरे-धीरे अपनी लय बनाई है और अब वे एक और बार प्लेऑफ में पहुंचने की कगार पर खड़े हैं। लेकिन उनके सामने एक ऐसी टीम आ रही है जिसने ठीक सही समय पर अपना खोया हुआ आत्मविश्वास

फिर से पा लिया है। एक नई ऊर्जा से भरी कोलकाता नाइट राइडर्स की टीम, जिसने खुद को टूर्नामेंट से बाहर होने के कगार से खींचकर वापस मुकाबले में ला खड़ा किया है। जब बुधवार की रात ये दोनों टीमों शहीद वीर नारायण सिंह इंटरनेशनल क्रिकेट स्टेडियम में मैदान पर उतरेंगी, तो दाँव पर सिर्फ दो अंक ही नहीं होंगे। बल्कि दाँव पर होगी टीम की लय, आत्मविश्वास और शायद पूरे अभियान की दिशा। आरसीबी का यह सीजन एक बार फिर विराट कोहली की मौजूदगी से ही आगे बढ़ा है। हो सकता है कि अब वह अकेले ही टीम का सारा बोझ न उठाते हों, लेकिन वह अब भी इस बेंगलुरु टीम की भावनात्मक धड़कन बने हुए हैं। उनके बनाए 379 रन पूरी दबंगी



और इरादे के साथ आए हैं; उन्होंने पारी की शुरुआत में ही टीम के लिए एक मजबूत आधार तैयार किया है, जिससे उनके आस-पास के दूसरे खिलाड़ियों को भी खुलकर खेलने का मौका मिला है। कप्तान रजत पाटीदार ने पारी के बीच के ओवरों में निडरता का परिचय दिया है; वह क्रीज पर आते ही गेंदबाजों पर हमला बोल


पारी खेली, जिसकी जरूरत अक्सर चैंपियन टीमों को होती है। मांसपेशियों में खिंचाव, दबाव और लड़खड़ाती हुई रन-चेज जैसी तमाम मुश्किलों से जूझते हुए, उन्होंने 46 गेंदों में 73 रनों की एक शानदार पारी खेलकर आरसीबी को जीत दिलाई। गेंदबाजी के मोर्चे पर, हमेशा की तरह बेहतरीन प्रदर्शन करने वाले भुवनेश्वर कुमार ने एक बार फिर अपने पुराने दिनों की याद ताजा कर दी है। इस सीजन में उनके द्वारा लिए गए 21 विकेट एक ऐसे गेंदबाज की कहानी बर्नॉ करत हैं, जो आज भी लय, गेंद की मूवमेंट और नियंत्रण को ज्यादातर दूसरे गेंदबाजों के मुकाबले कहीं बेहतर समझता है। लेकिन जहाँ आरसीबी का प्रदर्शन लगातार एक जैसा और स्थिर रहा है, वहीं केकेआर का सफर उतार-चढ़ावों और नाटकीयता से भरा रहा है। अभी कुछ ही हफ्ते पहले

तक तो ऐसा लग रहा था कि उनका यह अभियान अब पूरी तरह से खत्म हो चुका है। चोटों ने बॉलिंग को कमजोर कर दिया था, बैटिंग में आत्मविश्वास की कमी थी, और पाइंट्स टेबल भी कोई रहम नहीं दिखा रहा था। फिर भी, इस अनिश्चितता के बीच कहीं न कहीं, कोलकाता को अपनी खोई हुई चमक मिल ही गई। अब वे लगातार चार मैच जीतकर रायपुर पहुंचे हैं, और उनके साथ है उस टीम की ऊर्जा जिसे अब किसी बात का डर नहीं है। इस वापसी की अगुवाई न्यूजीलैंड के विस्फोटक बल्लेबाज फिन एलन ने की है, जिन्होंने दिल्ली कैपिटल्स के खिलाफ अपनी नाबाद सेंचुरी से केकेआर की वापसी का जोरदार एलान कर दिया। केमरन ग्रीन अब उसी दबदबे के साथ मैचों पर असर डालना शुरू कर रहे हैं, जिसकी उम्मीद हर किसी को उनसे थी।

हरियाणा के पहलवानों ने जीते 26 पदक

सीनियर नेशनल रैंकिंग कुश्ती प्रतियोगिता : हरियाणा ने टीम चैंपियनशिप में भी पहला स्थान हासिल किया

गोंडा (नवाबगंज)



गोंडा : ग्रीको रोमन मुकाबले में एक दूसरे से भिड़ते पहलवान।

अमृत विचार : नंदिनी नगर महाविद्यालय के स्पोर्ट्स स्टेडियम में आयोजित तीन दिवसीय सीनियर नेशनल रैंकिंग कुश्ती प्रतियोगिता में दूसरे दिन सोमवार को हरियाणा के पहलवानों ने ग्रीको रोमन शैली में शानदार प्रदर्शन करते हुए राष्ट्रीय स्तर पर अपना दबदबा साबित कर दिया। खेले गए फाइनल मुकाबलों में हरियाणा ने 8 स्वर्ण, 4 रजत और 14 कांस्य पदक जीतकर कुल 26 पदक अपने नाम किए। दमदार प्रदर्शन के दम पर हरियाणा ने टीम चैंपियनशिप में भी पहला स्थान हासिल किया।

अभी तक प्रतियोगिता में हरियाणा ने 235 अंक अर्जित कर शीर्ष स्थान प्राप्त किया, जबकि उत्तर प्रदेश 91 अंकों के साथ दूसरे और दिल्ली 80 अंकों के साथ तीसरे स्थान पर रही। अखाड़े में हरियाणा के पहलवानों की तकनीक, ताकत और आत्मविश्वास ने दर्शकों को रोमांचित कर दिया। तीसरे दिन महिला वर्ग की प्रतियोगिताओं का भी शुभारंभ हुआ। 55 किग्रा वर्ग में हरियाणा के संजीव ने शानदार प्रदर्शन करते हुए स्वर्ण पदक

जीता। सुशील कुमार को रजत मिला, जबकि प्रदीप और हरिकेश ने कांस्य पदक हासिल किए। 60 किग्रा वर्ग में संदीप ने हरियाणा की झोली में एक और स्वर्ण डाला। दिल्ली के हर्ष को रजत पदक मिला। हिमांशु और साहिल/अशोक ने कांस्य पदक अपने नाम किए। 63 किग्रा वर्ग में विजय ने स्वर्ण पदक जीतकर हरियाणा का दबदबा कायम रखा। महाराष्ट्र के विनय रजत पदक विजेता रहे, जबकि सोनू और परवीन ने कांस्य पदक जीते। 67 किग्रा वर्ग में निशांत ने बेहतरीन दांव-पेंच के दम पर स्वर्ण

पदक जीता। चंडीगढ़ के विकास को रजत मिला। दिल्ली के कुलदीप और उत्तर प्रदेश के मुकुल चौहान ने कांस्य पदक हासिल किए। 72 किग्रा वर्ग में एसएससीबी के सूरज ने स्वर्ण पदक जीता। यूपी के गौरव दुहन को रजत मिला। हरियाणा के नवीन और विकास राणा ने कांस्य पदक हासिल किए। 77 किग्रा वर्ग में हरियाणा के विकास ने शानदार प्रदर्शन करते हुए स्वर्ण पदक अपने नाम किया। उत्तर प्रदेश के सन्नी बैसला रजत पदक विजेता रहे। अंकिट बूरा और धीरज कुमार मलिक ने

कांस्य पदक जीते। 82 किग्रा वर्ग में मनजीत ने स्वर्ण पदक जीतकर हरियाणा को बढ़त दिलाई। उमेश को रजत पदक मिला, जबकि सचिन और दीपक पुनिया ने कांस्य पदक हासिल किए। 87 किग्रा वर्ग में महाराष्ट्र के तेजपाल ने स्वर्ण पदक जीता। हरियाणा के सागर को रजत मिला। दिल्ली के विकास दलाल और उत्तर प्रदेश के मानव पदक हासिल किए। 97 किग्रा वर्ग में आशीष ने स्वर्ण पदक जीतकर हरियाणा की स्थिति और मजबूत कर दी। पंजाब के अभिमन्यु रजत पदक विजेता

साक्षी ने विनेश मामले में पीएम मोदी से की अपील

नई दिल्ली, एजेसी। ओलंपिक पदक विजेता साक्षी मलिक ने प्रधानमंत्री नरेंद्र मोदी से विनेश फोगाट के रेसलिंग फेडरेशन ऑफ इंडिया (डब्ल्यूएफआई) के साथ चल रहे झगड़े में दखल देने की अपील की है। साक्षी ने गोंडा में नेशनल ओपन रैंकिंग टूर्नामेंट में हिस्सा लेने से मना किए जाने के बाद अपनी साथी रेसलर का साथ दिया है। विनेश, जिन्होंने पिछले साल अपने रिटायरमेंट का फैसला बदल दिया था, को डब्ल्यूएफआई द्वारा डोप टेस्ट में शामिल न होने का आरोप लगाते हुए कारण बताओ नोटिस जारी करने के बाद मुकाबला करने से रोक दिया गया था। इस विवाद के बावजूद, विनेश सोमवार को टूर्नामेंट में हिस्सा लेने की उम्मीद में गोंडा गईं, लेकिन उन्हें हिस्सा लेने की इजाजत नहीं दी गई। रहे। निखिल और विशेष चौहान ने कांस्य पदक जीते। 130 किग्रा वर्ग में मेहर सिंह ने स्वर्ण पदक जीतकर हरियाणा का शानदार अभियान पूरा किया। विपिन को रजत पदक मिला, जबकि परवेश और पीयूष कुमार ने कांस्य पदक अपने नाम किए।

सात्विक-चिराग की जोड़ी ने किया विजयी आगाज

बैकांक, एजेसी।

थाईलैंड ओपन बैडमिंटन

सात्विकसाईराज रंकीरेड्डी और चिराग शेट्टी की शीर्ष वरिष्ठता प्राप्त जोड़ी ने थाईलैंड ओपन सुपर 500 टूर्नामेंट के पुरुष युगल के पहले दौर के मुकाबले में मंगलवार को यहां इंडोनेशिया के मोह पुत्रा एरविंस्याह और बागास मौलाना की जोड़ी को शिकस्त दी। विश्व रैंकिंग में चौथे पायदान पर काबिज भारतीय जोड़ी ने 64 मिनट तक चले रोमांचक मुकाबले को 21-19, 21-23, 21-10 से जीतकर अगले दौर में प्रवेश कर लिया। भारतीय जोड़ी शुरुआती गेम में एक समय 11-16 से पीछे चल रही थी। उन्होंने इसके बाद लगातार सात अंक जीतकर मुकाबले में वापसी की। दोनों जोड़ियों के बीच लंबी

रैलियां देखने को मिलीं और ब्रेक तक भारतीय खिलाड़ियों ने मामूली बढ़त बना ली थी। ब्रेक के बाद इंडोनेशियाई जोड़ी ने आक्रामक खेल दिखाते हुए 17-14 की बढ़त हासिल कर ली। सात्विक और चिराग की जोड़ी ने इसका दमदार जवाब दिया लेकिन इस गेम को मामूली अंतर से गंवा बैठे जिससे मुकाबला निर्णायक गेम तक पहुंच गया। भारतीय जोड़ी का सामना अब अगले दौर में मलेशिया के ब्रायन जेरेमी गुंटिंग और मोहम्मद हैकाल से होगा। इससे पहले पुरुष एकल क्वालीफिकेशन मुकाबले में मलेशिया के ओलंपिक कांस्य पदक विजेता ली जो जिया ने भारत के मानव चौधरी को 21-19, 21-18 से हराया।

गुजरात टाइटंस ने सनराइजर्स के खिलाफ बनाए 168 रन



साई सुदर्शन

अहमदाबाद, एजेसी

साई सुदर्शन और वांशिंगटन सुंदर के अर्धशतकों की मदद से गुजरात टाइटंस ने सनराइजर्स हैदराबाद के खिलाफ मंगलवार को आईपीएल के मैच में पांच विकेट पर 168 रन बनाये। सुदर्शन ने 44 गेंदों में पांच चौकों और दो छक्के के साथ 50 रन की पारी खेली। सनराइजर्स के लिये प्रफुल्ल हिगे ने तीन ओवर में 17 रन देकर दो विकेट लिये जबकि कप्तान पेट कर्मिस ने चार ओवर में 20 रन देकर एक विकेट चटककाया। सनराइजर्स के तेज गेंदबाजों ने गुजरात के बल्लेबाजों को दबाव में रखा। मुंबई इंडियंस के खिलाफ यह टीम इस पिच पर सौ रन पर आउट हो गई थी। साइ सुदर्शन को अपने संयम का फायदा मिला और उन्होंने चौथे विकेट के लिये सुंदर के साथ 60 रन की



विकेट लेने के बाद खुशी मनाते सनराइजर्स हैदराबाद के खिलाड़ी।

साझेदारी की। हिगे ने पावरप्ले में दो विकेट चटकाने और छह ओवर के बाद गुजरात टीम दो विकेट पर 34 रन ही बना सकी थी जो इस सत्र में उसका सबसे कम स्कोर है। गुजरात के कप्तान शुभमन गिल (पांच) खुराकिस्मत थे जब नीतिश कुमार रेड्डी दूसरे

ओवर में उनका रिटर्न कैच नहीं लपक सके। लेकिन अगले ओवर में वह हिगे की गेंद पर मिड आन पर हेनरिक क्लासेन को कैच थमा बैठे। हिगे ने खतरनाक जोस बटलर (सात) को भी सस्ते में आउट किया जिनका कैच विकेट के पीछे ईशान किशन ने लपका।



पदक जीतने के बाद एक-दूसरे के साथ भारतीय मुक्केबाज।

लक्ष्य फाइनल में, चार भारतीय मुक्केबाजों को मिला कांस्य

ताशकंद, एजेसी

भारत के लिये एशियाई अंडर 17 मुक्केबाजी चैंपियनशिप में मंगलवार का दिन चुनौतीपूर्ण रहा जब लक्ष्य फोगाट अकेले फाइनल में पहुंचे जबकि चार अन्य मुक्केबाजों को सेमीफाइनल में हारने के बाद कांस्य पदक से संतोष करना पड़ा। 75 किलोग्राम में लक्ष्य ने कोरिया के सिंगुमिन ली को 5 - 0 से हराकर फाइनल में जगह

गोंडा, एजेसी

एशियाई खेलों के रजत पदक विजेता दीपक पूनिया का मानना है कि जंतर-मंतर पर पहलवानों के विरोध प्रदर्शन से जो व्यवधान पैदा हुआ उससे भारत के कई खिलाड़ियों का करियर प्रभावित हुआ, जिसमें वह खुद भी शामिल हैं। दीपक एक समय 86 किलोग्राम वर्ग में भारत की तरफ से निरंतर अच्छा प्रदर्शन करने वाले पहलवान थे। वह दोबारा खेल दिखाने का कांस्य पदक से चूकने के बाद अपनी पुरानी लय हासिल करने के लिए संघर्ष कर रहे हैं। तब से उनका एकमात्र अच्छा प्रदर्शन एशियाई खेल 2023 में रहा जहां उन्होंने रजत पदक जीता था। इस 26 वर्षीय खिलाड़ी ने सोमवार

को यहां राष्ट्रीय ओपन रैंकिंग टूर्नामेंट जीता था लेकिन वह भारतीय कुश्ती महासंघ (डब्ल्यूएफआई) की वर्तमान नीति के अनुसार एशियाई खेलों के लिए 31 मई को होने वाले चयन ट्रायल में भाग लेने की योग्यता नहीं रखते हैं। इस नीति में यहां चल रहे टूर्नामेंट के नतीजों पर गौर नहीं किया जाएगा। दीपक ने कहा कि पहलवानों के विरोध प्रदर्शन के बाद भारतीय कुश्ती में अनिश्चितता के लंबे दौर ने खिलाड़ियों को अंतरराष्ट्रीय स्तर की प्रतियोगिताओं में खेलने का अवसर नहीं मिला जिससे उन्हें काफी नुकसान हुआ। दीपक ने एक न्यूज एजेंसी से कहा, "विरोध प्रदर्शन और अन्य घटनाओं के कारण 2023 के बाद कई टूर्नामेंट रद्द कर दिए गए थे और हमें पहले की तरह विदेश

में होने वाली प्रतियोगिताओं में भाग लेने के मौके भी नहीं मिले।" उन्होंने कहा, "जब आप हर दूसरे या तीसरे महीने अंतरराष्ट्रीय स्तर पर किसी प्रतियोगिता में भाग लेते हैं तो आपको अपनी कमजोरी का पता चलता है और आप उसमें सुधार करते हैं। लेकिन अगर आपको साल में केवल एक विश्व चैंपियनशिप या केवल एक एशियाई चैंपियनशिप में भाग लेने का मौका मिलता है तो प्रदर्शन में बहुत बड़ा अंतर आ जाता है।" भारत के प्रमुख पहलवान विनेश फोगाट, बजरंग पूनिया और साक्षी मलिक ने 2023 में डब्ल्यूएफआई के तत्कालीन अध्यक्ष बृज भूषण शरण सिंह के खिलाफ लंबे समय तक चले विरोध प्रदर्शन का नेतृत्व किया था। उन्होंने सिंह पर यौन उत्पीड़न का

आरोप लगाया था। खेल मंत्रालय ने तब डब्ल्यूएफआई को निर्लंबित कर दिया था और एक तदर्थ समिति ने लंबे समय तक इसका संचालन किया। इसके चलते भारत में टूर्नामेंट और कुश्ती गतिविधियों में व्यवधान पैदा हुआ। यह मामला अभी अदालत में है। दीपक से जब पूछा गया कि वह भी विरोध प्रदर्शन स्थल पर आए थे तो उन्होंने कहा, "मैं अभी उन बातों पर चर्चा नहीं करना चाहता। रहने दें।" हरियाणा के इस पहलवान ने 2025 में विश्व चैंपियनशिप में अपने निराशाजनक प्रदर्शन का कारण पर्याप्त अभ्यास नहीं करना और अभ्यास के लिए साथियों की कमी को बताया। पदक राउंड से काफी पहले ही उनका प्रदर्शन फीका पड़ गया और वह 11वें स्थान पर रहे।

उन्होंने कहा, "मैं स्वीकार करता हूँ कि मैंने अभ्यास में गलतियां कीं। विश्व चैंपियनशिप से पहले मुझे कोई अच्छा स्पॉरिंग पार्टनर (अभ्यास के लिए साथी पहलवान) नहीं मिला। स्पॉरिंग पार्टनर बहुत बड़ी भूमिका निभाते हैं।" दीपक ने कहा कि उनका पूरा ध्यान अगले एशियाई खेलों में 86 किलोग्राम वर्ग में स्वर्ण पदक जीतने पर है। उन्होंने कहा, "मेरा लक्ष्य एशियाई खेलों में अपने पदक का रंग बदलना है। मैं एशियाई खेलों में मौका पाने के लिए ही इस प्रतियोगिता में भाग ले रहा हूँ।

